

Ozioma Mak

Jon omee baptizim edozie ụzọ

¹ Mmalite ozioma maka Jisọs Kraịst, Ọkpara Chineke. ² Dịka e dere ya rịi n'akwụkwọ Aịzaya onye amụma sị,

“Aga m ezipu onyeozị m n'ihu gị,
onye ga-edozi ụzọ gị.”*

³ “Otu onye na-eti mkpu n'ọzara, na-asị,
'Dozienụ ụzọ maka Onyenwe anyị,
meenụ ka okporoụzọ ya guzozie.’”†

⁴ Jon omee baptizim pụtara na-eme baptizim n'ọzara, ma na-ekwusa baptizim nke nchehari maka mgbaghara mmehie. ⁵ Ndi mmadu si n'akuku Judia niile na ndi niile bi na Jerusalem puru jekwuru ya. Ka ha na-ekwuputa mmehie ha, o mere ha baptizim n'osimiri Jordan. ⁶ Uwe Jon yi n'ahu ya bu nke e ji aji inyinya kamel mee. O kekwarara ihe okike e ji akpukpo anu mee n'ukwu ya. Nri ya bu igurube na mmanu anu. ⁷ O kwusara si: “Onye di ike karia m na-abia n'azu m. Onye m na-erughi ihudata ala topu eriri akpukpoukwu ya. ⁸ Eji m mmiri na-eme unu baptizim, ma o ga-eji Mmuo Nso mee unu baptizim.”

Baptizim na onwunwa Jisos

⁹ N'oge ahu, Jisos sitere na Nazaret nke Galili bia n'osimiri Jordan, ebe Jon mere ya baptizim.

* **1:2** 1:2 Mal 3:1 † **1:3** 1:3 Aiz 40:3

¹⁰ Ma mgbe o si n'ime mmiri ahụ na-apụta, ọ hụrụ ka eluigwe meghere. Hụkwa Mmuọ Nsọ dị ka nduru ka ọ rịdatara bekwasị ya n'isi ya. ¹¹ Otu olu si n'eluigwe daa, "Ị bụ Ọkpara m hụrụ n'anya, ihe gị dị m ezi mma."

¹² Ngwangwa, Mmuọ Nsọ duuru ya baa n'ime ọzara. ¹³ Ọ nọkwara n'ime ọzara ahụ iri ụbọchị anọ, ebe ekwensu nwara ya ọnwụnwa. Ya na ụmụ anụ ọhịa nọkwa. Ma ndị mmuọ ozi jeere ya ozi.

Mbido ọrụ nkwusa

¹⁴ Mgbe e tinyesiri Jọn n'ụlọ mkpọrọ, Jisọs gara na Galili, na-ekwusa ozioma Chineke. ¹⁵ Ọ siri, "Oge ahụ eruola, alaeze Chineke dị nso. Chegharianụ ma kwerekwanụ n'ozoma."

Ọkpukpọ ndị na-eso ụzọ ya

¹⁶ Mgbe Jisọs na-aga n'akụkụ osimiri Galili, ọ hụrụ Saimon na Andru nwanne ya, ka ha na-awunye ụgbụ ha n'ime mmiri n'ihu na ha bụ ndị ọkụ azụ. ¹⁷ Jisọs siri ha, "Bianụ soro m, m ga-emekwa unu ndị ọkụ na-akụta mmadu." ¹⁸ Ngwangwa ha hapuru ụgbụ azụ ha ma soro ya.

¹⁹ Mgbe ọ gaturu n'ihu nke nta, ọ hụrụ Jemis nwa Zebedi na nwanne ya bụ Jọn ndị nọ n'ime ụgbọ mmiri, na-ekezi ụgbụ azụ ha. ²⁰ Ngwangwa, ọ kpọrọ ha, ha hapuru nna ha Zebedi na ndị o goro ọrụ n'ime ụgbọ soro ya.

Jisọs chupuru mmuọ ojoo

²¹ Ha gara Kapanom, mgbe ụbọchị izuike ruru, ọ bara n'ime ụlọ ekpere ma malite izi ha ihe.

²² Ozizi ya juru ha anya nke ukwuu, n'ih i na o ziri ha ihe dika onye nwere ikike, o bugh i di ka nke ndi ozizi iwu. ²³ Ma n'otu oge ah u, otu nwoke no n'ime ul o ekpere ah u nke mmuo na-adigh i ocha bi n'ime ya, tiri mkpu n'oke olu, ²⁴ si, "Gini ka anyi na gi nwekor o, gi Jisos onye Nazaret? I biala ila anyi n'iyi? Amaara m onye i bu, Onye Nso nke Chineke."

²⁵ Ma Jisos baara ya mba si ya, "**Mechie onu sikwa n'ime ya puta!**" ²⁶ Mmuo ah u na-adigh i ocha seere ya, mee ka ah u ya maa jijiji, o tiri mkpu n'oke olu, ma sikwa n'ime ya puta.

²⁷ Ha niile bu ndi no n'onodu ihe iju anya ma na-ajur itara onwe ha ajuju si, "Gini bu nke a? Ozizi ohuru ya na ikike! O na-enye o buladi mmuo na-adigh i ocha iwu. Ha na-erubekwara ya isi." ²⁸ Akuko banyere ya gbasara ngwangwa ruo akuku niile nke Galili.

Jisos agwo o otutu mmadu

²⁹ Ngwangwa ha hapuru ul o ekpere ah u, ha na Jemis na Jon soro banye n'ulo Saimon na Andru. ³⁰ N'oge a, nne nwunye Saimon dina n'akwa ndina. Ah u oku jikwa ya. Ha mere ka o mata banyere ya. ³¹ O gakwuru ya, jide ya n'aka selite ya elu. Ah u oku ah u hapuru ya. O malitekwara ile ha obia.

³² N'oge uhuruchi, mgbe anwu dara, ha kpotaara ya ndi niile ah u na-esigh i ike na ndi mmuo ojo bi n'ime ha. ³³ Obodo ah u niile gbakoro n'onu uz o. ³⁴ O gworo otutu ndi bu oria di iche iche, o chupukwara otutu mmuo ojo ma

o kweghị ka mmụọ ojọọ ndị ahụ kwuo okwu n'ihì na ha matara onye ọ bụ.

Jisọs apụọ ikpe ekpere naanị ya

³⁵ N'isi ụtụtụ, mgbe ọchịchiri ka gbachiri, o biliri, ga ebe ọ ga-anọ onwe ya, naanị ya. N'ebe ahụ kwa ka ọ nọ kpée ekpere. ³⁶ Saimon na ndị ya na ha nọ pụrụ na-achoghari ya. ³⁷ Ma mgbe ha huru ya, ha siri ya, "Mmadu niile na-achoghari gi!"

³⁸ Ọ zaghachiri ha si, "Ka anyị gaanu ebe ọzọ, n'obodo ndi ọzọ di anyi gburugburu, ka m zisakwaara ha ozioma. Ọ bụ n'ihì nke a ka m ji bịa." ³⁹ Ya mere, ọ pụrụ jegharịa na Galili niile na-ekwusa ozioma n'ulọ ekpere ha niile, na-achupukwa mmụọ ojọọ.

Jisọs agwọọ onye ekpenta

⁴⁰ Otu onye ekpenta biakwutere ya gbuo ikpere n'ala rịọọ ya si, "Ọ buru na i choro, i puru ime ka m di ocha."

⁴¹ Ebe o juputara n'omiiko, Jisọs setipuru aka ya metu ya si, "Achoro m, di ocha!"

⁴² Ngwangwa ekpenta ya hapuru ya, e mekwara ka ọ di ocha.

⁴³ Mgbe ahụ, Jisọs ji ido aka na ntị zilaga ya, ⁴⁴ ọ gwara ya si, "Hukwa na ọ dighi onye obula i ga-agwa ihe a. Kama gaa gosi onye nchujaja onwe gi. Chukwa aja di ka Mosis nyere n'iwu, maka ime ka i di ocha gi, ka ọ buru ihe ama nye ha." ⁴⁵ Ma ọ pụrụ malite ikosa akuko banyere ogwugwo ya ebe niile. N'ihì ya Jisọs enwekwaghị ike ibanye n'obodo, kama ọ

gara n'oro n'ebe zoro ezo. Ma ndi mmadu na-
 abiakwutekwa ya site n'ebe niile di iche iche.

2

Jisos agwofo onye ahụ ya kpọnwuru

¹ Mgbe ubochi ole na ole gafesiri, o bataghachiri na Kapanom. Ndi mmadu nuru na o loghachila. ² Igwe mmadu zukotara n'ime ulo ahụ nke mere na ohere afodughị o buladi n'onu uzọ. O kwusakwaara ha ozioma. ³ Ndi ikom ufodu buteere ya otu nwoke ahụ ya kpọnwuru akponwu. O bu mmadu anọ bu ya. ⁴ Ebe ha na-enweghi ike ibutere ya Jisos n'ihigwe mmadu, ha gwupuru oghere n'elu ulo ebe ahụ o no. Mgbe ha gwupusiri ya, ha budatara onye ahụ ahụ ya kpọnwuru akponwu n'ute o jiri dina. ⁵ Mgbe Jisos huru okwukwe ha, o siri onye ahụ ahụ ya kpọnwuru akponwu, **"Nwa m nwoke, agbagharala gi mmehie gi."**

⁶ Ma ufodu ndi ozizi iwu noduru ala n'ebe ahụ na-eche n'ime obi ha si, ⁷ "Gini mere onye a ji na-ekwulu Chineke? Onye puru igbaghara mmehie ma o bughị naani Chineke?"

⁸ Ngwangwa Jisos matara n'ime mmuo ya na ha na-atule okwu a n'ime obi ha. O siri ha, **"Gini mere unu ji na-eche ihe di otu a n'obi unu?"** ⁹ Olee nke ka mfe: o bu igwa onye a akuku ahụ ya kpọnwuru akponwu, 'A gbagharala gi mmehie gi niile,' ka o bu i si, 'Bilie chiru ute gi jegharu?' ¹⁰ Ma igosi unu na **Nwa nke Mmadu nwere ikike n'awa igbaghara mmehie."** O siri onye ahụ akuku ahụ ya kpọnwuru akponwu, ¹¹ **"Ana m asi**

gi, bilie, chiri ute gi laa n'ulo gi." ¹² O biliri, chiri ute ya puo n'ihu mmadu niile. Nke a juru ndi niile no n'ebe ahụ anya. Ha toro Chineke na-asị, "Anyị ahubeghi ihe di otu a mbu!"

Okpukpo Livayi

¹³ Emesia, Jisos puru gaa n'akuku osimiri ahụ. Igwe mmadu biakwutere ya. O malitere izi ha ihe. ¹⁴ Mgbe o na-aga n'ihu, o huru Livayi nwa Alfios ka o noduru ala n'ulo inakota utu. O siri ya, "Soro m," o biliri sooro ya.

¹⁵ Mgbe o na-eri nri uhuruchi n'ulo Livayi, otutu ndi ona utu na ndi mmehie soro ya na ndi na-eso uzo ya noro ebe ahụ, n'ihi na ndi na-esogharị ya di otutu. ¹⁶ Mgbe ndi ozizi iwu nke ndi Farisii huru ya ka o so ndi mmehie na ndi ona utu na-eri nri, ha juru ndi na-eso uzo ya si, "Gini mere o ji eso ndi mmehie na ndi ona utu na-eriko nri?"

¹⁷ Mgbe o nuru nke a, Jisos siri ha, "Mkpa dibia adighi akpa ndi ahụ di ike, kama o bu ndi ahụ na-esighi ike. Abiaghi m ikpo ndi ezi omume kama ndi mmehie."

Ajuju banyere ibu onu

¹⁸ N'oge a, ndi na-eso uzo Jon na ndi Farisii na-ebu onu. Ndi mmadu biara juo ya si, "Gini mere ndi na-eso uzo Jon na ndi na-eso uzo ndi Farisii ji ebu onu, ma ndi nke gi adighi ebu onu?"

¹⁹ Jisos siri ha, "O kwesiri na ndi a kporo oriri olulu di na nwunye ga-ebu onu mgbe onye na-ahu nwunye ohuru no n'etiti ha? Ha apughi ibu onu ogologo oge ya na ha no. ²⁰ Ma oge na-abia

mgbe a ga-ewepụ onye na-alụ nwunye ọhụrụ. N'ụbọchị ahụ ka ha ga-ebu ọnụ.

²¹ “Ọ dighị onye na-eji akwa ọhụrụ kwachie ebe akwa ochie siri dọkaa. Ọ bụrụ na o mee nke a, akwa ọhụrụ ahụ ga-adọkapụ site na nke ochie mee ka ndọka ya dị njọ karịa. ²² Ọ dighị onye na-agbanye mmanya ọhụrụ na karama akpụkpọ ochie. O mee nke a, mmanya ahụ ga-agbawa karama akpụkpọ ochie ahụ, mee ka karama na mmanya laa n'iyi. Ee, a na-agbanye mmanya ọhụrụ n'ime karama akpụkpọ ọhụrụ.”

Onyenwe ụbọchị izuike

²³ Otu ụbọchị izuike, ya na ndị na-eso ụzọ ya na-agafe n'ubi a kuru ọka. Dị ka ha na-agafe, ndị na-eso ụzọ ya malitere ighọ ufọdu ogbe ọka n'ime ọka ndị ahụ. ²⁴ Ndi Farisii siri ya, “Lee, gini mere ha ji na-eme ihe megidere iwu n'ụbọchị izuike.”

²⁵ Ma ọ siri ha, “Unu agutaghị ihe Devid na ndị so ya mere mgbe agụụ gurụ ha? ²⁶ N'oge Abiata bụ onyeisi nchụaja, ọ banyere n'ụlọ Chineke taa achicha e chere n'ihu ya, nke ziri ezi na ọ bụ naanị ndị nchụaja kwesiri ita ya. O nyetukwara ndị ya na ha so.”

²⁷ Mgbe ahụ, ọ gwakwara ha si, “E mere ụbọchị izuike maka mmadụ, emeghị mmadụ maka ụbọchị izuike.” ²⁸ Ya mere, Nwa nke Mmadụ bụ Onyenwe ọ buladi ụbọchị izuike.

3

Ọgwugwo onye aka ya kponwuru

¹ N’oge ọzọ, ọ banyere n’ụlọ ekpere, otu nwoke aka ya kpọnwụrụ akpọnwụ nọkwa n’ebe ahụ. ² Ụfọdụ ha nọ na-achọ ụzọ ha ga-esi boo ya ebubo, ya mere ha lekwasiri ya anya ihu ma ọ ga-agwọ ya ọria n’ubochi izuike. ³ Ma ọ gwara nwoke ahụ aka ya kpọnwụrụ akpọnwụ si, “**Bilie guzoro n’etiti ebe a.**”

⁴ Mgbe ahụ ọ juru ha si, “**Olee nke ziri ezi n’iwu ime n’ubochi izuike: ọ bu ime ezi ihe ka ọ bu ime ihe ojoo, izoputa ndu ka ọ bu ila ndu n’iyi?**” Ma ha gbachiri nkiti.

⁵ O lere ha anya n’iwe, o wutere ya n’ihi na obi ha kporo nkụ. Ọ siri nwoke ahụ, “**Setipu aka gi.**” O setipuru aka ya, aka ya dizikwara nke oma. ⁶ Ngwangwa, ndi Farisii sitere n’ebe ahụ puo n’iwe. Gaa soro ndi otu Herod gbaa izu otu ha ga-esi laa ya n’iyi.

Igwe mmadu esoro Jisọs

⁷ Ma Jisọs na ndi na-eso ụzọ ya sitere n’ebe ahụ puo gaa ndu n’akuku osimiri. Igwe mmadu ndi sitere na Galili sooro ya. ⁸ Mgbe ha nuru ihe niile ọ na-eme, otutu mmadu biakwutere ya site na Judia, na Jerusalem, na Idumia na obodo ndi di n’ofe Jordan, na gburugburu Taia na Saidon. ⁹ N’ihi idi ukwu nke igwe mmadu ahụ, ọ gwara ndi na-eso ụzọ ya ka ha debere ya ugbo mmiri nta nso ka ọ banye, iji gbochie igwe mmadu ahụ ikpagbu ya. ¹⁰ N’ihi na ọ gwoola otutu ndi ọria, nke mere na ndi bu ọria di iche iche na-agbalisi ike imetu ya aka. ¹¹ Mgbe obula kwa ndi mmuo na-adighi ocha bi n’ime ha huru ya, ha na-ada n’ala n’ihu ya na-etị mkpu na-asị, “I bu Okpara

Chineke!” ¹² Ma ọ na-enyesi ha iwu ike ka ha hapụ ịkọwa onye ọ bụ.

Jisọs họtọ ndị ozi iri na abụọ

¹³ Ọ rigooro n’elu ugwu ma kpọrọ ndị ọ chọrọ nye onwe ya. Ha bịakwutekwara ya. ¹⁴ Ọ họtara mmadụ iri na abụọ ndị ya na ha ga-anọ, mee ha ndị ozi. Ndị ọ ga-ezipụ ikwusa ozioma, ¹⁵ nakwa ndị ga-enwe ikike ịchụpụ mmụọ ojọọ.

¹⁶ Ndị a bụ mmadụ iri na abụọ ndị ọ họtara.

Saimon (onye ọ kpọrọ Pita).

¹⁷ Jemis nwa Zebedi na Jon nwanne ya (ndị ọ gughariri aha *Boanajis*, nke putara “ụmụ egbe eluigwe”),

¹⁸ Andru,

Filip,

Batalomi,

Matiu,

Tomos,

Jemis nwa Alfios,

Tadios,

Saimon onye a na-akpọ Zilot,

¹⁹ na Judas Iskariot, onye raara ya nye.

Ebubo ndị ezinaụlọ Jisọs na ndị nkuzi boro ya

²⁰ Emesịa, ọ lotara n’ulo, ma igwe mmadụ gbakotakwara ozo nke mere na ha enweghi ohere iri nri. ²¹ Mgbe ndi ikwu ya nuru nke a, ha biara gbalia idulata ya n’ulo ha, n’ihi na ndi mmadu na-asi, “Isi adighi ya mma.”

²² Ma ndị ozizi iwu si Jerusalem bịa siri, “Mmuo Belzebug bi n’ime ya! O bukwa n’ike onyeisi ndi mmuo ojoo ka o ji achupu mmuo ojoo.”

²³ Ma o kporo ha jiri ilu gwa ha okwu si, “Ekwensu o puru ichupu ekwensu? ²⁴ O buru na alaeze ekwa megide onwe ya alaeze ahụ apughị iguzo. ²⁵ O buru na ezinaulo ekwa megide onwe ya, ezinaulo ahụ apughị iguzo. ²⁶ O burukwa na ekwensu ebilie megide onwe ya si otu a nwee nkewa, o nweghi ike iguzo; kama ogwugwu oge ya abiala nso. ²⁷ N’ezie, o dighi onye nwere ike ibanye n’ulo nwoke di ike kwakoro ngwongwo ya niile, ma o bughị uzo kee nwoke ahụ siri ike agbu. Mgbe ahụ o ga-enwe ike ibanye n’ulo ya, zukoro ngwongwo ya niile. ²⁸ N’ezie agwa m unu, na a ga-agbaghara umu mmadu mmehie na nkwulu niile nke ha kwuru. ²⁹ Ma onye obula ga-ekwulu Mmuo Nso, enweghi ike igbaghara ya. O bu onye ikpe mmehie ebighi ebi mara.”

³⁰ O kwuru nke a n’ihi na ha na-asị, “Mmuo na-adighi ocha bi n’ime ya.”

Nne na umunne Jisos

³¹ Mgbe ahụ, nne ya na umunne ya ndi nwoke bira, guzoro n’ezi. Ha ziri ozi ka a kpo ya. ³² Igwe mmadu gbara ya gburugburu mgbe ahụ gwara ya si, “Lee, nne gi na umunne gi ndi nwoke na ndi nwanyi guzo n’ezi. Ha choro ihu gi.”

³³ O zara si, “Onye bu nne m, ndi ole bukwa umunne m ndi nwoke?”

³⁴ Mgbe ahụ, o lere ndị nọ ya gburugburu anya ma si, “Ndị a bụ nne m, na ụmụnne m ndị nwoke!” ³⁵ Onye ọbụla na-eme uche Chineke bụ nwanne m nwoke, na nwanne m nwanyi, na nne m.”

4

Ilu banyere ọgha mkpuru

¹ N’oge ọzọ, ọ malitere izi ihe n’akụkụ osimiri. Igwe mmadụ dị ukwuu gbara ya gburugburu, nke mere na ọ banyere n’ime ụgbọ nọdụ ala n’ime ya n’elu mmiri ahụ, ma igwe mmadụ ahụ nọkwa n’akụkụ osimiri ahụ. ² O bidoro i kuziri ha ọtụtụ ihe n’ilu, ma n’ozizi ya, ọ sịrị ha, ³ “Geenu ntị! Otu onye orụ ubi puru gaa iku mkpuru ya. ⁴ Mgbe ọ na-agma mkpuru, ụfọdụ mkpuru dara n’akụkụ ụzọ, ụmụ nnụnụ biara tụtụrịa ha. ⁵ Ụfọdụ mkpuru dara n’ala nkume, ebe aja ntakiri di. Ha puputara ngwangwa n’ihi na ala di n’ebe ahụ emighi emi. ⁶ Ma mgbe anwu wara, ọ chagburu ha, ha kpọnwuọ n’ihi na ha enweghi mgborogwu. ⁷ Mkpuru ndi ọzọ dara n’etiti ogwu; ogwu ahụ tolitere kpagbuo ha. Ha amikwaghi mkpuru. ⁸ Mkpuru ndi ọzọ nke dara n’ezi ala, puru, tolite, ma mja mkpuru na mmuba iri ato, iri isii, ọ buladi otu nari.”

⁹ Ọ siri ha, “Onye ọbụla nwere ntị inu ihe, ya nuru.”

¹⁰ Ma mgbe ọ nọ naani ya, ndi ozi iri na abuo ahụ na ndi ọzọ nọ ya gburugburu juru ya ajuju banyere ilu ahụ. ¹¹ Ọ gwara ha si, “Enyela unu ihe omimi nke alaeze Chineke. Ma ndi nọ n’ezi, a na-agwa ha ihe niile n’ilu, ¹² nke mere na,

“ Ha ga na-ele anya, hụkwa, ma ha agaghị ahụ
 ihe obùla,
 ha ga na-anụ, nụkwa, ma ha agaghị aghota
 ihe obùla,
 ma ọ bughị ya, ha nwere ike chigharịa buru ndi
 a gbaghaara.* ”

¹³ Mgbe ahụ, ọ juru ha si, “Ọ bu na unu
 aghotaghị ilu a? Unu ga-esikwa aña aghota ilu
 ndi ozo? ¹⁴ Ogha mkpuru ahụ na-agma okwu
 Chineke. ¹⁵ Mmadu ufodu di ka mkpuru ndi
 ahụ dara n’akuku uzo, ebe a kuru okwu ahụ.
 Ngwangwa ha nuru ya, ekwensu na-abia napu
 ha okwu ahụ nke a kuru n’ime ha. ¹⁶ Ndi ozo
 di ka mkpuru a kuru n’ala nkume. Ha nuru
 okwu ahụ, were onu nabata ya n’otu mgbe ahụ.
¹⁷ Ma ebe ha na-enweghi mborogwu n’ime ha,
 ha na-anọ nwa oge nta. Mgbe nsogbu maobu
 mkgpagbu biara n’ihi okwu ahụ, ngwangwa
 ha na-adachapu.† ¹⁸ Ndi nke ozokwa, di ka
 mkpuru dara n’etiti ogwu, nuru okwu ahụ; ¹⁹ ma
 nchekasi nke ndu a,‡na nghogbu nke akunuba,
 na oke ochicho, nakwa ihe ndi ozo na-abata,
 kpagbuo okwu ahụ, mee ka o ghara imi mkpuru.
²⁰ Ndi ozo, di ka mkpuru a kuru n’ezi ala, nuru
 okwu ahụ, nabata ya ma mia mkpuru di iri ato,
 iri isii, maobu otu nari.”

Ihekụ di n’elu tebul

²¹ O siri ha, “A na-ebute oriona ka e jiri efere
 kpuchie ya maobu donye ya n’okpuru akwa
 ndina? O bughị ka a doba ya n’elu ihe idoba

* **4:12** 4:12 Ajz 6:9,10 † **4:17** 4:17 Maobu, daa mba ‡ **4:19**
 4:19 Oge a nke anyi no n’ime ya

iheokwu? § 22 N'ihì na ihe niile e zoro ezo ga-apụta ihe ma ihe niile e kpuchiri ekpuchi ka a ga-emesia kpughee. 23 Onye ọbụla nwere ntị inụ ihe, ya nuru."

24 Ọ siri ha, "Kpacharanu anya ihe unu na-anu. Ọ bukwa ihe unu ji tuoro ndi ozo ka a ga-eji tuoro unu, ma obu kara. 25 Onye nwere ihe ka a ga-enye kara; onye na-enweghi, o buladi nke o nwere ka a ga-anapu ya."

Ilu banyere otu mkpuru si eto

26 Ọ sikhara, "Alaeze Chineke yiri ihe di otu a. Ọ dika mgbe otu onye ghara mkpuru n'ala ubi. 27 Ehihie na abali, ma o no n'ura ma o tetara, mkpuru ahụ na-epupute na-etokwa, ma o maghi ka o si na-eme. 28 Ala ahụ n'onwe ya na-eme ka mkpuru ahụ puo. Ọ na-epupute na mbu, too oko, emesia isi oka, n'ikpeazu o mikwara mkpuru kara aka n'oko ya. 29 Mgbe oka ahụ chara igho ya, o na-eji mma iwe ihe ubi ya bia gbutuo oka ahụ, ghorokwa ogbe oka laa, n'ihì na oge iwe ihe n'ubi eruola."

Ilu banyere mkpuru Mostaadi

30 Ọzokwa, o siri, "Gini ozo ka anyi puru isi na alaeze Chineke yiri? Udi ilu di ana ka anyi ga-eji kowaa ya? 31 Ọ di ka mkpuru mostaadi, nke bu mkpuru dikarisiri nta nke a na-aku n'ala. 32 Ma mgbe a kuru ya, o na-eto bukaria ihe niile a kuru n'ubi, o na-enwe alaka di ukwu nke bu na umu anu ufe nke eluigwe na-ezukwa ike n'okpuru ya."

§ 4:21 4:21 Ma obu, ihe idoba ori na

³³ O jiri ọtutu ilu yiri ndị a gwa ha okwu dị ka ha pụrụ ighota. ³⁴ O nweghị oge ọbụla ọ gwara ha okwu hapụ iji ilu. Ma ya na ndị na-eso ụzọ ya naanị nođụ, ọ na-akwara ha ihe niile.

Jisọs emee ka ifufe kwusị

³⁵ N'ubochi ahụ n'oge uhuruchi, ọ gwara ndị na-eso ụzọ ya sị, **"Ka anyị gafee n'ofe nke ọzọ."**

³⁶ Ha hapuru igwe mmadu ahụ ma kporo ya, otu ọ dị, ya na ha banyere n'ime ụgbọ. Ụgbọ ndị ọzọ dikwa na-eso ya. ³⁷ Oke ifufe dị ike bidoro ife, ebili mmiri na-awubakwa n'ụgbọ ahụ ruo na ụgbọ ha fọdurụ ntakiri ka mmiri mie ya. ³⁸ Ma Jisọs no n'azu azu ụgbọ ahụ na-arahu ụra n'elu ohiri isi. Ndị na-eso ụzọ ya kpọtere ya sị ya, "Onye ozizi, o metughị gi n'obi na anyị n'ala n'iyi?"

³⁹ O biliri ọto, baara ifufe ahụ mba sịkwa osimiri ahụ, **"Kwusị! Dere jii!"** Ifufe ahụ kwusiri, ebe niile dajuru deere jii.

⁴⁰ Ọ siri ndị na-eso ụzọ ya, **"Gini mere unu ji atụ oke egwu? Ọ bụ na unu enwebeghi okwukwe?"**

⁴¹ Ha niile turu egwu, jurita onwe ha sị, "Onye bụ onye a? Ọ buladi ifufe na ebili mmiri na-erubere ya isi!"

5

Jisọs agwoọ nwoke mmuo ojoo bi n'ime ya

¹ Ha gafere n'ofe ọzọ nke osimiri ahụ n'akuku obodo Gerazin.* ² Mgbe Jisọs sitere n'ụgbọ ahụ

* **5:1** 5:1 N'akwukwo ochie ufodu, i nwere ike hu Gadarin.

puta, otu nwoke mmuọ na-adighi ọcha si n'ebe a na-eli ozu bia zute ya. ³ Nwoke a bi n'etiti ili ndi ahụ. O dikwaghi onye ọbula puru ike ya agbu, o buladi iji eriri igwe kee ya. ⁴ N'ihina e keela ya agbu ukwu n'aka otutu oge ma o dobisiri eriri igwe ndi ahụ, gbajisiekwa mkporo igwe di ya n'ukwu. O dikwaghi onye nwere ike ijideli ya. ⁵ O na-agaghari n'etiti ili ahụ ehie na abali na n'ugwu di ya gburugburu, na-eti mkpu, na-eji nkume di nko na-egbukasi onwe ya ahụ.

⁶ Mgbe o sitere n'ebe di anya hu Jisos, o gbaara oso gaa gbuo ikpere n'ihu ya. ⁷ O tiri mkpu n'oke olu si, "Gini ka mu na gi nwekoro, Jisos, Okpara Chineke Onye kachasi ihe niile elu? Eji m aha Chineke na-ario gi, biko, atala m ahuhu." ⁸ N'ihina o nyela ya iwu si, "Si n'ime nwoke a puta, gi mmuọ na-adighi ọcha!"

⁹ Mgbe ahụ Jisos juru ya si, "Gini bu aha gi?"

Mmuọ ojoo ahụ zaghachiri ya si, "Aha m bu Lijion,† n'ihina anyi di otutu." ¹⁰ Ma o riosiri ya aririo ike ka o ghara ichupu ha site n'obodo ahụ.

¹¹ Igwe ezi no nso n'ebe ahụ na-akpa nri, na ndida ugwu di n'ebe ahụ. ¹² Mmuọ ojoo ndi a rioro ya si, "Biko ziga anyi n'etiti igwe ezi ndi a, ma hapu anyi ka anyi banye n'ime ha." ¹³ O hapuru ha; mmuọ ndi ahụ na-adighi ọcha putara baa n'ime igwe ezi ndi ahụ. Igwe ezi ahụ niile, onuogugu ha ruru puku abuo, gbaara oso site na mkputamkpu ala onu mmiri dakpuo n'ime osimiri ebe mmiri riri ha niile.

† 5:9 5:9 Nke a bu site na puku ato ruo puku isii n'onuogugu.

¹⁴ Ndi na-elekoṭa igwe ezi ahụ gbaara oṣo laa, kosaa ihe mere n'ime obodo nakwa n'ala ahụ niile. N'ih i nke a, oṭuṭu mmadụ pṭara ilere ihe mere. ¹⁵ Ha biakwutere Jisṣ, hụ nwoke ahụ nke igwe mmụo ojoṣo bibu n'ime ya. O yi uwe, noḍu ala, burukwa onye uche ya zuruoke; egwu jidere ha. ¹⁶ Ndi huru ihe mere koṣo ihe niile mere nwoke ahụ mmụo ojoṣo bibu n'ime ya. Ha koṣwara ihe mere igwe ezi ndi ahụ. ¹⁷ Mgbe ahụ, ha bidoro iriṣo Jisṣ ka o puoṣa ha n'akuku ala ha.

¹⁸ Di ka o na-achṣo ibanye n'ime ugbo, nwoke ahụ mmụo ojoṣo ndi ahụ bibu n'ime ya riṣoṣo ya ka o soro ha. ¹⁹ Ma Jisṣ ekweghi, kama o siṣi ya, **“Laa n'ulo, lakwuru ndi enyi gi, koṣoṣo ha ihe oma Onyenwe anyi meere gi, na otu o si meere gi ebere.”** ²⁰ Ya mere, o si n'ebe ahụ puo, malitekwa ikoṣa n'ime mpaghara Dekapolis ihe oma Jisṣ meere ya. Ihe a juru mmadụ niile anya.

Ada Jairoṣ na nwanyi nwere okwukwe

²¹ Mgbe Jisṣ jiri ugbo mmiri gafee n'akuku nke ozo, oṭuṭu igwe mmadụ zukoṣo gbaa ya gburugburu mgbe o no n'akuku osimiri. ²² Ma otu n'ime ndiisi ulo ekpere nke aha ya bu Jairoṣ biara, mgbe o huru ya, o dara n'ala n'ukwu ya, ²³ riṣie ya arisiṣo ike si, **“Ada m nwanyi nke nta no n'onu onwu ugbo a. Biko, bia ka i bikwasi ya aka gi ka agwo ya, ka o dikwa ndu.”** ²⁴ Ya mere, Jisṣ soro ya gawa.

Oke igwe mmadụ sokwa ya na-akpagbu ya. ²⁵ Ma otu nwanyi noṣwa n'ebe ahụ, onye noṣi na-ariṣa oriṣa oruru obara afo iri na abuo. ²⁶ O

taala ahụhụ dị ukwuu n'aka ndị dibia, mefukwaa ihe niile o nwere. Ma kama ọrịa ya idi mma, ọ na-aga n'ihu idi njo. ²⁷ Ebe ọ nūrula akụkọ banyere Jisọs, o sooro igwe mmadu ndi ahụ, sitere n'azu metu uwe ya aka. ²⁸ N'ihina o kwuolari n'ime obi ya si, "Ọ buru nnoo na m enwe ike metu naani uwe ya aka, a ga-agwokwama." ²⁹ Ngwangwa oruru obara ya kwusiri. O matakwarana n'ime onwe ya na ya enwerela onwe ya site n'oria ya.

³⁰ N'otu oge ahụ Jisọs matara na ike esitela ya n'ahụ puo. O tughariri gburugburu n'etiti igwe mmadu ahụ juo si, "Onye meturu uwe m aka?"

³¹ Ndi na-eso uzo ya siri, "Lee otutu igwe mmadu gbara gi gburugburu, i sikwa ana na-aju, 'Onye meturu uwe m aka?'"

³² Ma Jisọs gara n'ihu na-ele anya gburugburu ihu onye mere ya. ³³ Ma nwanyi ahụ, ebe ọ matara ihe mere n'ahụ ya, biara n'egwu n'ima jijiji daa n'ukwu ya, gwa ya eziokwu niile. ³⁴ O siri ya, "Ada m nwanyi, okwukwe gi agwoola gi. Laa n'udo nwerekwa onwe gi site n'oria gi."

³⁵ Mgbe ọ ka no na-ekwu okwu, ufodu ndi mmadu sitere n'ulo onyeisi ulo ekpere biara si, "Ada gi nwanyi anwoola, olee ihe mere i ji esogbu onye ozizi a ozo?"

³⁶ Ma ka ọ nuru ihe ha kwuru, Jisọs gwara onyeisi ulo ekpere ahụ si ya, "Atula egwu, naani kwere."

³⁷ O kweghi ka onye obula ozo soro ya ma ọ bughị Pita, na Jemis na Jon nwanne Jemis.

³⁸ Mgbe ha biarutere n'ulo onyendu ulo ekpere ahụ, ọ nuru uzu hukwa otutu mmadu ka ha no

na-akwa akwa na-etikwa mkpu akwa. ³⁹ Mgbe ọ batara, ọ siri ha, “**Gini mere unu ji na-akwa akwa na-etikwa mkpu akwa? Nwatakiri a anwughi anwu, o na-arahu ura!**” ⁴⁰ Ma ha chiri ya ochi.

Mgbe ọ chupusiri ha niile n’ezi, ọ kpoooro nne na nna nwantakiri ahụ, na ndi ya na ha so, banye n’ime ulo ebe nwantakiri ahụ dina. ⁴¹ O jidere ya n’aka si ya, “**Talita kum!**” (nke putara, “**Nwa agboghọ nta, asi m gi bilie!**”). ⁴² Otu mgbe ahụ nwaagboghọ nta ahụ biliri oto bido ijeghari (ọ gbara afo iri na abuo). Nke a juru ha niile anya nke ukwu. ⁴³ Ma ọ dosiri ha aka na nti ike, ka ha ghara igwa onye obula ihe mere. Ọ siri ha, “Nyenụ ya nri ka o rie.”

6

Onye amuma na-enweghi ugwu

¹ Ọ sitere n’ebe ahụ puo laghachi n’obodo nke a muru ya. Ndi na-eso uzo ya sooro ya gaa. ² N’ubochi izuike, ọ banyere n’ulo ekpere bido izi ihe. Ozizi ya juru otutu ndi gere ya nti anya.

Ha kwuru si, “Ebee ka nwoke si muta ihe ndi a niile? Gini kwa bu amamihe nke a e nyere ya? Lekwa oru ebube nke a o ruru?” ³ Onye a o bughị onye kapinta* ahụ? Ọ bughị nwa Meri, burukwa nwanne Jemis, Josef,† Judas na Saimon? Umunne ya ndi inyom ha esoghi anyi noro n’ebe a?” Iwe were ha n’ebe o no.

⁴ Ma Jisos zara ha si, “**Onye amuma adighi enwe nsopuru obula n’obodo a muru ya, na**

* **6:3** 6:3 Onye okpo ntu maobu onye nka † **6:3** 6:3 N’ime ufodu akwukwo nsọ i ga-ahụ Joses.

n'etiti ndi ikwu ya na n'ezinaulo o siri puta." ⁵ O rughi oru ebube obula n'ebe ahụ. Ihe o mere bu naani ibikwasị mmadu ole na ole ahụ na-esighi ike aka n'isi gwọọ ha. ⁶ Enweghi okwukwe ha juru ya anya.

Nzipu ndi ozi iri na abuo

O jegharikwara n'obodo nta niile gburugburu na-ezi ihe. ⁷ O kporo mmadu iri na abuo ahụ na-eso ya, nye ha ikike zipu ha, abuo abuo. O nyere ha ikike ichupu mmuo na-adighi ocha.

⁸ Ndi a bu iwu o nyere: "Unu ewerekwala ihe obula maka njem a, karikwa mkpanaka. Unu ewela achicha, maobu akpa, unu etinyela ego obula n'ime belit unu. ⁹ Yirinu akpukpoukwu unu, unu eyikwala karia otu uwe. ¹⁰ Mgbe obula unu banyere n'ulo obula, nogidenu n'ebe ahụ ruo mgbe unu hapuru obodo ahụ. ¹¹ Ma o buru na obodo obula anabataghị unu maobu egeghị unu nti, kuchapunu aja di n'ukwu unu mgbe unu na-apu, ka o buru ihe ama megide ha."

¹² Ha puru kwusara ndi mmadu ka ha chegharia. ¹³ Ha chupuru otutu mmuo ojo, teekwa otutu ndi ahụ na-esighi ike mmanu, gwọọ ha.

Onwu Jon ome baptizim

¹⁴ Eze Herod nuru akuko banyere ya, n'ihi na aha Jisos aghoola okwu a kpu n'onu. Ufodu n-asi, na o bu "Jon omee baptizim; na e meela ka o site na ndi nwuru anwu bilie. O bukwa nke a mere ka ike oru ebube ji di n'ime ya."

¹⁵ Ndi ozọ na-asi, "O bu Ilaija."

Ma ndị ọzọkwa kwuru na ọ bụ onye amụma dị ka otu n'ime ndị amụma mgbe ochie.

¹⁶ Ma mgbe Herod nuru nke a, ọ siri, "Jón onye ahụ m bipuru isi, emeela ka ọ site n'ọnwụ bilie!"

¹⁷ N'ihị na Herod n'onwe ya nyererị iwu ka e jide Jón kee ya agbụ tūba ya n'ulo mkporo. O mere nke a n'ihị Herodias burị nwunye Filip nwanne ya, onye ọ kpọrọ dika nwunye ya.

¹⁸ N'ihị na Jón gwara Herod si, "Ọ bughị ihe ziri ezi n'iwu ka ị kpọrọ nwunye nwanne gi nwoke."

¹⁹ N'ihị ya Herodias bu iro n'obi megide Jón na-achọkwa uzọ igbu ya, mana ọ pughị ime nke a,

²⁰ n'ihị na Herod na-atụ egwu ma na-echekwa Jón, ebe ọ maara na ọ bụ onye ezi omume na onye dị nsọ. Mgbe ọ nuru okwu ya, o nweghị udo n'obi ma ige ya ntị na-amasị ya.

²¹ N'ikpeazu, ohere b́ara mgbe Herod kpọrọ oriri n'ubochi ncheta omumu ya nye ndi okwa ha di elu n'okpuru ochichi ya, ndisi ndi ochiagha na ndi bu ndi ndu n'obodo Galili.

²² Mgbe ada Herodias b́ara tee egwu, obi toro Herod na ndi niile ọ kpọrọ oriri uto.

Eze gwara nwaagboghọ ahụ si, "Riọ m ihe obula i chorọ aga m enyekwa gi ya." ²³ O kwere ya nkwa nuokwa iyi si, "Ihe obula i rioro m aga m enye gi, ọ buladi okara alaeze m."

²⁴ O jekwuru nne ya juo ya si, "Gini ka m ga-ari?"

O zara ya si, "Isi Jón ome baptizim."

²⁵ Ngwangwa, ọ b́akwutere eze riọ ya si, "Achoro m ka i nye m, ugbu a, n'ime efere, isi Jón ome baptizim."

²⁶ O wutere eze nke ukwuu, ma n'ih i yi ọ n'urụ, na n'ih i ndi ọ kpọrọ oriri, ọ chọghị iju inye ya ihe ọ rịrọ ya. ²⁷ Ngwangwa o zipurụ onye agha na-eche nche nye ya iwu ka ọ gaa bute isi Jọn. Ọ gara, bipụ isi Jọn n'ụlọ mkpọrọ, ²⁸ tinye isi ahụ n'ime efere butere nwaagboghọ ahụ onye nara ya bunye nne ya. ²⁹ Mgbe ndi na-eso ụzọ ya n'urụ nke a, ha b'ara buru ozu ya gaa lie.

Jisọs enye puku mmadụ ise nri

³⁰ Ndi ozi Jisọs gbara ya gburugburu kọrọ ya ihe niile ha mere, na ihe niile ha kuziri. ³¹ N'oge ahụ, n'ih i na ọtutu ndi mmadụ na-abia na-apukwa nke mere na ha enweghị ohere iri nri, ọ siri ha, **“Soronu m, unu niile, ka anyi ga ebe di juu, zuo ike nwa oge nta.”**

³² Ya mere ha puru baa n'ime ugbo mmiri gaa n'ebe ha ga-anoduru naani onwe ha. ³³ Ma otutu mmadụ ndi huru ha mgbe ha na-apu matara ha, sitekwara n'obodo niile di ebe ahụ gburugburu gbara oso gbaruo ebe ahụ tupu ya na ndi na-eso ụzọ ya abiaruo. ³⁴ Mgbe o sitere n'ugbo mmiri rịdata, ọ huru oke igwe mmadụ a ka ha zukoro. O nwere omijiko n'ebe ha no, n'ih i na ha di ka aturu na-enweghị onye na-azu ha. Ọ malitekwara izi ha otutu ihe.

³⁵ N'oge a, ochichiri ebidola igba, n'ih i ya, ndi na-eso ụzọ ya b'ara gwa ya, **“Ebe a bu ozara, chi ejiekwala.”** ³⁶ Zilaga ndi a, ka ha gaa n'obodo nta ndi di gburugburu ebe a, zutara onwe ha ihe ha ga-eri.”

³⁷ Ma ọ zara si ha, **“Nyenu ha ihe ha ga-eri.”**

Ha siri ya, “Anyi ga-eje izuta ogbe achicha nke nari denari‡ abuo, iji nye ha ka ha rie?”

³⁸ Ma o juru ha si, “Ogbe achicha ole ka unu nwere? Gaanu choputa.”

Mgbe ha choputasiri, ha siri, “Ogbe achicha ise na azu abuo.”

³⁹ Mgbe ahụ o nyere ha iwu ka ha mee igwe mmadu ahụ ka ha nodu ala n’otu n’otu n’elu ahijia ndu. ⁴⁰ Ya mere, ha noduru ala, iri mmadu ise n’otu ebe, nari mmadu n’ebe ozo.

⁴¹ O naara ogbe achicha ise na azu abuo ndi ahụ, welie anya ya elu, nye ekele. O nyawara achicha ahụ nye ya ndi na-eso uzo ya ka ha kee ndi mmadu ahụ. Otu aka ahukwa o nyawakwara azu abuo ahụ nyekwa ha niile. ⁴² Ha niile riri rijuo afo. ⁴³ Ha tutukotara iberibe achicha na azu tutujuo nkata iri na abuo. ⁴⁴ Onuogugu ndi nwoke riri ogbe achicha ahụ di puku mmadu ise.

Jisos agaa ije n’elu mmiri

⁴⁵ Ngwangwa, o mere ka ndi na-eso uzo ya banye n’ugbo mmiri buru ya uzo gafee n’ofe nke ozo nke osimiri Betsaida, ebe ya onwe ya noduru izilaga igwe mmadu ahụ. ⁴⁶ Mgbe ndi a niile lachara, o rigooro n’elu ugwu ikpe ekpere.

⁴⁷ Mgbe uhuruchi biara, ugbo mmiri ahụ no n’etiti osimiri, ma naani ya onwe ya no n’elu ala.

⁴⁸ Mgbe o huru na ha no na nsogbu n’ihi na ikuku na-emegide ha, n’ihe di ka elekere ato nke ututu, o bidoro iga ije n’elu mmiri ibiakwute ha, ma o mere di ka o chorọ igafe ha. ⁴⁹ Ma mgbe ha huru

‡ 6:37 6:37 Otu denari bu ihe a na-akwu di ka ugwo oru otu ubochi.

ya ka ọ na-aga ije n'elu osimiri, ha chere na ọ bu mmụọ, tie mkpu akwa. ⁵⁰ N'ihì na ha niile hụrụ ya, oke ụjọ tũkwara ha.

Na-atufughị oge, ọ gwara ha sị, **“Nweenu obi ike! Ọ bu m. Unu atũla egwu.”** ⁵¹ Emesia, ọ rịgokwuru ha n'ime ụgbọ mmiri ahụ, otu mgbe ahụ ikuku ahụ dara juu. Ihe ndị a jukwara ha anya nke ukwu. ⁵² Obi ha mechiri emechi n'ihì na ha aghotaghị ihe banyere ọrụ ebube ogbe achicha ndị ahụ.

Ọgwụgwo ọrịa na Genesaret

⁵³ Mgbe ha gafere n'ofe nke ọzọ, ha rutere n'ala Genesaret ebe ha kedoro ụgbọ ha. ⁵⁴ Ma ngwangwa ha pụtara n'ụgbọ, ndị nọ n'ebe ahụ matara onye ọ bu. ⁵⁵ Ha gbaara ọsọ gaa n'obodo nta niile dị ebe ahụ gburugburu butere ya ndị ọrịa n'ute ebe ọbụla ha nụrụ na ọ nọ. ⁵⁶ Ebe ọbụla ọ bara, n'obodo ukwu maọbụ na obodo nta, maọbụ n'ubi, ndị mmadụ na-ebute ndị ọrịa nibe ha n'ahịa. Ha rịọrọ ya ka o kwere ka ha metụ ọ buladi ọnụnụ uwe ya aka; ndị niile meturụ ya aka nwetara ọgwụgwo.

7

Ihe dị ọcha na ihe na-adighị ọcha

¹ Mgbe ndị Farisii na ụfọdụ ndị ozizi iwu sitere Jerusalem bịa gbara ya gburugburu, ² ha hụrụ na ụfọdụ ndị na-eso ụzọ ya ji aka na-adighị ọcha, ya bu aka a na-akwoghị akwọ, na-eri nri. ³ Ndi Farisii na ndi Juu niile adighi eri nri ma ọ buru na ha akwoghị aka, n'ihì na ha na-ejigidesi aka ike n'ozizi na omenaala nke ndi okenye. ⁴ Mgbe

ọbụla ha si n'ahịa lọta, ha adighi eri nri ma o bughị ma ha sachara onwe ha. Ha na-edebekwa otutu omenaala ndi ozo di ka isacha iko, na ite mmiri na ketulu.*

⁵ Ya mere ndi Farisii na ndi ozizi iwu juru ya si, "Gini mere ndi na-eso uzọ gi adighi ebi n'usoro omenaala ndi okenye. Karịa iji aka na-adighi ocha rie nri ha?"

⁶ O siri ha, "Amuma ahụ Aizaya buru banyere unu ndi ihu abuo bu eziokwu; di ka e dere ya si, "Ndi a ji egbugbere onu ha na-asopuru m, ma obi ha di anya n'ebe m no.

⁷ Ofufe ha na-eke m bu ihe efu, ozizi ha bukwa ihe mmadu nyere n'iwu.'†

⁸ Unu atufuola iwu Chineke ma jidesiekwaa aka ike n'omenaala nke mmadu."

⁹ Ma o gwakwara ha si, "Unu nwere uzọ di mma n'anya unu nke unu ji wezuga iwu Chineke ma were omenaala unu dochie n'onodu ya. ¹⁰ N'ihia na Mosis siri, 'Sopuru nne gi na nna gi,†na, 'onye obula kwujoro nne maobu nna ya ka e gbuo ya.'§ ¹¹ Ma unu na-asị, na o buru na mmadu asi nne ya maobu nna ya, 'The obula bu nke i gara erite n'aka m bu koban,' (nke putara onyinye diri Chineke).* ¹² N'uzo di otu a, unu na-akwagide ndi mmadu ka ha hapu inyere nne na nna ha aka. ¹³ N'uzo di otu a, unu na-eme okwu Chineke ka o buru ihe efu, site n'omenaala unu

* **7:4** 7:4 N'ime ufodu akwukwo mgbe ochie i ga-ahuta ma ihe ndina. † **7:7** 7:7 Aiz 29:13 ‡ **7:10** 7:10 Opu 20:12; Dit 5:16 § **7:10** 7:10 Opu 21:17; Lev 20:9 * **7:11** 7:11 Nke a adighi n'iwu Chineke nyere.

nke unu nyefere n'aka ndi ọzọ. Ọ dikwa ọtutu ihe ndi ọzọ di ka nke a unu na-eme.”

¹⁴ Ọzọkwa, ọ kpọrọ igwe mmadu ahụ si ha, “Geenu m nti onye ọbula, ma ghotakwanu nke a. ¹⁵ Ọ dighi ihe ọbula banyere n'ime mmadu puru imeru mmadu, kama ihe na-emeru mmadu bu ihe ahụ na-esite n'ime ya na-aputa.” ¹⁶ Onye ọbula nwere nti inu ihe, ya nuru.†

¹⁷ Mgbe ọ hapuru igwe ndi mmadu ahụ banye n'ime ulọ, ndi na-eso uzọ ya juru ya maka ilu a. ¹⁸ Ọ siri ha, “Unu ọ ka di ka ndi na-enweghi nghota? Ọ bu unu aghotaghi na ihe ọbula banyere n'ime mmadu apughi imeru ya. ¹⁹ N'ih na ihe di otu a anaghi abanye n'obi ha, kama ọ na-abanye n'ime afọ ha, si n'ebe ahụ a nyuru ya n'ulo nsi.” (Site n'ikwu otu a, o mere ka ihe oriri niile di ọcha.)

²⁰ Ọ sikwara, “Ọ bu ihe sitere n'ime mmadu puta na-emeru ya. ²¹ N'ih na ọ bu n'ime obi mmadu ka echiche ojọ niile si aputa, ya na ikwa iko niile di iche iche, izu ohi, igbu mmadu, ²² ikwa iko nke ndi nwere di na nwunye, ọchicho idotara onwe gi ihe ndi ọzọ nwere, ekworo, aghugho niile, adighi ọcha niile, inwe anya ufu n'ebe ndi ọzọ no, nkwulu niile, nganga na enweghi uche ọbula. ²³ Ihe ojọ ndi a niile na-esite n'ime mmadu a puta. Ha bukwa ihe na-emeru mmadu.”

Okwukwe nwanyi Siria

† **7:16** 7:16 Ufodu akwukwo na-edebanye okwu ndi a di isi 4 n'amaokwu nke 23.

24 Ọ hapuru ebe ahụ gaa n'akụkụ obodo Taja.‡ N'ebe ahụ ọ banyere n'ime otu ụlọ. Ma o nwekwaghị ike izo onwe ya, n'agbanyeghị na ọ chọghị ka a mata na ọ nọ ebe ahụ. 25 Ngwangwa, otu nwanyị nwere otu nwa nwanyị ntakiri nke mmụọ na-adighi ọcha bi n'ime ya nuru maka ya, ọ biara daa n'ukwu ya. 26 Nwanyị a bu onye Griik a muru n'akụkụ Sairo-Fonisia. Ọ rioro ya ka ọ chupuru ya mmụọ ojoo ahụ bi n'ime nwa ya nwanyị.

27 Ọ siri ya, “Hapu ka umuntakiri buru uzo rie ihe, n'ihi na o zighi ezi na a ga-ewere nri umuntakiri tupuru nkita.”

28 Ma ọ zaghachiri ya si, “Onyenwe m, ma umu nkita na-erikwa iberibe nri umuntakiri si na tebul tupu n'ala.”

29 Mgbe ahụ, ọ siri ya, “Nwanyị, i zara nke oma, n'ihi osisa gi, laa, mmuọ ojoo ahụ ahapula nwa gi nwanyị ugbu a.”

30 Ọ laghachiri n'ulo ya, hụ nwantakiri ahụ ka o dina n'elu ihe ndina, mmuọ ojoo ahụ apuokwala.

Ogwugwo onye nti chiri na onye ogbu

31 Emesia, ọ hapuru akụkụ Taja gabiga Saidon biaruo n'osimiri Galili ruo n'obodo ndi di na Dekapolis. 32 Ha duteere ya otu nwoke nti chiri, nke na-asukwa oke nsu. Ha rioro ya ka o bikwasị ya aka.

33 Ọ duuru ya puo n'ebe igwe mmadu ahụ no, runye ya mkpisiaka n'ime nti ya abuo. Mgbe

‡ 7:24 7:24 N'akwukwo ochie ufodu i ga-ahụ Taja na Saidon.

ahụ ọ gbupụkwara ọnyị mmiri metụkwa ya aka n'ire. ³⁴ O leliri anya n'eluigwe sụọ ude sị ya, "*Ef fata,*" nke pụtara "*Meghee!*" ³⁵ Ngwangwa, ntị ya meghere, a topụkwara ire ya, ọ malite ikwu okwu nke ọma.

³⁶ Jisọs nyere ha iwu ka ha ghara igwa onye ọbụla, ma mgbe ọ na-eme nke a ha gara n'ihu na-akọsa ya ebe niile. ³⁷ Ọ tūrụ ha n'anya nke ukwu, ha kwuo sị, "O meela ihe niile nke ọma. Ọ na-eme ka ọ bụladị ndị ntị chiri nụ ihe, ma mee ka ndị ogbi kwuo okwu."

8

Jisọs enye puku mmadụ anọ nri

¹ N'oge ahụ, igwe mmadụ ọzọ zukorọ. Ebe ha na-enweghị ihe ha ga-eri, ọ kpọrọ ndị na-eso ụzọ ya sị ha, ² "*Enwere m ọmịiko n'ebe igwe mmadụ ndị a nọ. Nke a na-eme ya ụbọchị atọ anyị na ha nọ. Ugbu a, ha enweghị ihe ha ga-eri.*" ³ Ọ būrụ na m ezilaga ha n'ụlọ ha, ụfọdụ n'ime ha ga-ada n'ụzọ n'ihị agụ. N'ihị na ụfọdụ ha si n'ebe dị anya bịa."

⁴ Ndị na-eso ụzọ ya zara ya, "Ebee ka mmadụ ga-achọta achịcha ga-ezuru ndị a n'ime ọzara a?"

⁵ Jisọs jurụ ha sị, "*Ogbe achịcha ole ka unu nwere?*"

Ha zara sị, "Asaa."

⁶ Ọ gwara igwe mmadụ ahụ ka ha nọdụ ala. O weere ogbe achịcha asaa ahụ kpee ekpere. Ọ nyawasiri ha, nye ha ndị na-eso ụzọ ya ka ha kee igwe mmadụ ahụ niile. Ha kekwarara ya nye igwe mmadụ ahụ. ⁷ Ha nwekwara azụ ole na

ole. O weere ya kpee ekpere, o gwara ha ka ha kesaakwa ya. ⁸ Ha riri, rijuo afo. Ha tutukotara iberibe achicha dafuru n'ebe ndi a no rie nri. Ha tutujuru nkata asaa. ⁹ Ndi riri nri a ruru ihe dika puku mmadu ano. Mgbe ahụ o zilagara ha. ¹⁰ Ngwangwa, ya na ndi na-eso uzọ ya banyere n'ugbo mmiri gaa n'akuku obodo Dalmanuta.

¹¹ Ndi Farisii biakwutere ya malite nrurita uka, na-achọ ihe iribama si n'eluigwe, iji nwalee ya. ¹² O suru ude nke ukwu n'ime onwe ya si, "Gini mere ogbo a ji achọ ihe iribama? N'ezie, n'ezie, agwa m unu, o nweghi ihe iribama a ga-egosi ogbo a." ¹³ O hapuru ha n'ebe ahụ banyekwa n'ugbo mmiri ozo, igafe n'ofe ozo nke osimiri ahụ.

The na-eko achicha nke ndi Farisii na Herod

¹⁴ Ndi na-eso uzọ ya chefuru iwere achicha. O bu naani otu ogbe achicha foduru ha n'ime ugbo. ¹⁵ O dorọ ha aka na nti si, "Kpacharanu anya. Lepunu anya maka ihe na-eko achicha ndi Farisii na nke Herod."

¹⁶ Ha kparitara uka n'etiti onwe ha na-asị, "O bu n'ihị na anyi enweghi achicha."

¹⁷ Mgbe Jisos ghotara isi mkparita uka ha, o juru ha si, "Gini mere unu ji na-ekwu okwu maka enweghi achicha? O putara na unu adighi ahụ maobu aghota? Obi unu o siri ike? ¹⁸ Unu nwere anya nke na-adighi ahụ uzọ? Unu nwere nti ma unu adighi anu ihe? O ga-abu na unu adighi echeta? ¹⁹ Mgbe m ji ogbe achicha ise zọ puku mmadu ise, iberibe achicha juru nkata ole ka unu tutukotara?"

Ha zara si ya, “Nkata iri na abuo.”

²⁰ “Mgbe m ji ogbe achicha asaa zuo puku mmadu ano, iberibe achicha juru nkata ole ka unu tutukotara?”

Ha zara si ya, “Nkata asaa.”

²¹ O siri ha, “Unu ka no na-enweghi nghota?”

Jisos agwoọ onye isi na Betsaida

²² Mgbe ha ruru Betsaida, ufodu mmadu kpotaara ya otu onye isi rifo ya ka o metu ya aka, ²³ O duuru onye isi ahụ n’aka puo n’azu obodo. Mgbe ahụ, o gbusara onu mmiri n’anya ya metukwa ya aka n’anya. O juru ya si, “I na-ahụ ihe obula?”

²⁴ Nwoke ahụ leliri anya elu ma si, “Ana m ahụ ndi mmadu ma ha di ka osisi na-agaghari agaghari.”

²⁵ Nke ugboro abuo Jisos metukwara ya aka n’anya, mgbe ahụ anya ya meghere. O bidoro ihu ihe niile nke oma. ²⁶ O zilagara ya ulo ya si ya, “Abanyekwala n’ime obodo.”

Ogbugba ama Pita banyere Kraist

²⁷ Mgbe ahụ Jisos na ndi na-eso uzo ya gara n’obodo nta ndi ozo di gburugburu Sizaria Filipai. Mgbe ha na-aga n’uzo, o juru ndi na-eso uzo ya si, “Onye ka ndi mmadu na-asị na m bu?”

²⁸ Ha zara ya si, “Ufodu na-asị na i bu Jon ome baptizim, ndi ozokwa si na i bu Ilaija maobu otu n’ime ndi amuma.”

²⁹ Ma o juru ha si, “Ma unu onwe unu, o bu onye ka unu na-asị na m bu?”

Pita zara si, “Ị bụ Kraịst* ahụ.”

³⁰ Ọ dọrọ ha aka na ntị si ha agwakwala onye ọbụla ihe banyere ya.

Jisọs ekwuo okwu ọnwụ ya

³¹ Emesịa, o bidoro izi ha ihe na Nwa nke Mmadu aghaghị ihu ọtutu ahuhu di iche iche, ndi okenye, na ndiisi nchujaja na ndi ozizi iwu ga-aju ya, na aghaghị igbu ya, ma o ga-ebili n’onwu mgbe ubochi nke ato gasiri. ³² Ọ gwaghare ha ihe ndi a onu. Ma Pita kporo ya puo n’otu akuku, bido ibara ya mba.

³³ Ma o tughariri lee ndi na-eso uzo ya anya, baara Pita mba si ya, “Si n’ebe m no puo ekwensu! Ihe i na-eche echiche ya abughi uche Chineke, ha bu echiche mmadu.”

Ihe o ga-efu iso Jisọs

³⁴ Mgbe ahụ, o kporo ndi na-eso uzo ya na igwe mmadu ahụ. O gwara ha si, “O buru na onye obula achoo iso m, ya guo ndu ya di ka ihe furu efu. Mgbe ahụ, ya buru obe ya soro m n’azu. ³⁵ N’ihi na onye na-azo ndu ya ka o ga-efunari, ma onye obula guru ndu ya di ka ihe furu efu n’ihi m, na n’ihi ozioma m, ga-azoputa ya. ³⁶ Uru ginị ka o ga-abara mmadu, iritecha uwa niile n’uru ma tufuo ndu ha? ³⁷ O di ihe ozo di n’uwa mmadu nwere ike iji gbanwere ndu ya? ³⁸ O buru na ihere na-eme onye obula n’ihi m na n’ihi okwu m n’uwa ojoo a, na n’uwa mmehie a, ihere onye ahụ ga-emekwa Nwa nke Mmadu,

* **8:29** 8:29 Maobu, Onye nzoputa.

mgbe ọ ga-abịaghachi n'ebube nke Nna ya, ya na ndị mmụọ ozi dị nsọ.”

9

¹ Ma ọ gwara ha si, “N’ezie asị m unu, ụfọdu n’ime ndị guzo n’ebe a, agaghị edetu ọnwụ ire tupu ha ahụ alaeze Chineke mgbe ọ ga-abịa n’ike.”

Nnwogha Jisọs

² Mgbe ụbọchị isii gasiri, Jisọs kpoọrọ Pita na Jemis na Jọn, duru ha rigoro n’elu ugwu dị elu. N’ebe ahụ ka ha nọdurụ naanị ha. N’ebe ahụ, a gbanwere ọdịdị ya n’ihu ha. ³ Uwe ya na-enwu ọcha karịa ụdị ọcha ọbụla anya hụrula. Ọ dịkwa ọcha karịa nke onye ọbụla n’uwa nwere ike ime ka ihe dị ọcha. ⁴ Ha hụrụ Ịlajja na Mosis ka ha pụtara soro Jisọs na-ekwu okwu.

⁵ Pita gwara Jisọs si, “Onye ozizi, ọ dị mma ka anyị nọdu n’ebe a. Ka anyị wuo ụlọ ikwu atọ. Otu ga-abụ nke gị, otu a buru nke Mosis, nke ọzokwa a buru nke Ịlajja.” ⁶ (Ọ makwaghị ihe ọ ga-ekwu n’ihi na oke egwu turu ha.)

⁷ Mgbe ahụ, igwe ojii pụtara kpuchie ha. Olu sitere n’igwe ojii ahụ daa si, “Onye a bụ Ọkpara m, onye m hụrụ n’anya. Geenụ ya ntị.”

⁸ Na mberede, mgbe ha lere anya gburugburu, ọ dịkwaghị onye ọzọ ha hụrụ, karịa naanị Jisọs.

Ajụjụ banyere Ịlajja

⁹ Mgbe ha si n’elu ugwu ahụ na-arịdata, Jisọs nyere ha iwu ka ha ghara igwa onye ọbụla ihe ha hụrụ, tutu ruo mgbe Nwa nke Mmadu ga-esi n’ọnwụ bilie. ¹⁰ Ha zoberere ihe a n’etiti onwe ha,

na-ekwuritara okwu na-atule ihe isi n'ọnwu bilie pụtara.

¹¹ Ma ha juru ya si, “Gini mere ndi ozizi iwu jiri si na Iaija aghaghi ibu uzọ bia?”

¹² O gwara ha si, “O bu ezie, Iaija ga-ebu uzọ bia, na-emekwa ka ihe di ka o di na mbu. Ma gini mere e jiri dee na Nwa nke Mmadu ga-ahu otutu ahuhu, burukwa onye a juru aju? ¹³ Ka m gwa unu, Iaija abialari. Ma ha mesokwara ya mmeso otu ha chorọ di ka e dere banyere ya.”

Jisọs agwoọ nwa mmuo ojoọ bi n'ime ya

¹⁴ Mgbe ha bjarutere n'ebe ndi na-eso uzọ ya no, ha huru oke igwe mmadu ka ha gbara ha gburugburu, hukwa ufodu ndi ozizi iwu ka ha na ha na-arurita uka. ¹⁵ Ngwangwa, mmadu ahụ niile huru ya, udidi ya juru ha anya. Ha gbaara oso gaa kelee ya.

¹⁶ O juru ha si, “Unu na ha o na-arurita uka banyere gini?”

¹⁷ Otu onye n'ime igwe mmadu ahụ zara ya si, “Onye ozizi akpotaara m gi nwa m nwoke, nke mmuo ojoọ bi n'ime ya, nke mekwara ka o daa ogbi. ¹⁸ Mgbe obula mmuo ojoọ ahụ malitere isogbu ya, o na-atuda ya n'ala. Mgbe ahụ, o na-agbo ufufu n'onu ya, na-ata ikikere eze, anu ahụ ya na-esikwa ike. Arioro m ndi na-eso uzọ gi ka ha chupu mmuo ojoọ a, ma ha enweghi ike.”

¹⁹ O zaghachiri ha si, “Unu ogbo na-enweghi okwukwe. Ruo ole mgbe ka mu na unu ga-anọ? Ruo ole mgbe ka m ga-anagide unu? Kpotaranu m ya!”

20 Ya mere, ha kpọtaara ya nwata ahụ. Mgbe mmụọ ojọọ ahụ hụrụ ya, ngwangwa, o nugharịrị nwata ahụ nke ukwuu, ọ daa n'ala na-atụrụ onwe ya n'ala, na-agbọkwa ufufu n'ọnu ya.

21 Jisọs juru nna nwata ahụ si, **“Olee mgbe ihe a bidoro?”**

Ọ zara si, “Site na mgbe ọ bu nwata nta. 22 Ọ na-eme ya ka ọ daba n'ọkụ, maọbụ na mmiri, ka ọ laa ya n'iyi. Ọ buru na ọ di ihe i nwere ike ime, biko meere anyi ebere, nyere anyi aka.”

23 Jisọs siri ya, **“‘Ọ buru na i nwere ike’? Ihe niile puru ime n'ebe onye kwere ekwe no.”**

24 Ngwangwa, nna nwata ahụ tiri mkpu si, “Ekweere m, biko nyere ekweghi ekwe m aka!”

25 Mgbe Jisọs huru na igwe mmadu na-agba oso na-abia n'ebe ahụ, ọ baara mmụọ ahụ na-adighi ocha mba si, **“Gi mmụọ ojọọ nti ike na ida ogbi, ana m enye gi iwu, site n'ime nwata a puta! Abanyekwala n'ime ya ozo!”**

26 O tiri mkpu n'oke olu, nugharia nwata ahụ nke ukwuu ma site n'ime ya puta. Nwata ahụ togboro n'ala di ka onye nwuru anwu nke mere na ndi niile no n'ebe ahụ siri, “Ọ nwuola!” 27 Ma Jisọs jidere ya n'aka selite ya elu, mee ka o guzo n'ukwu ya. O guzokwara.

28 Ma mgbe ọ banyere n'ime ulo ndi na-eso uzọ ya juru ya na nzuzo si, “Gini mere o jiri siere anyi ike ichupu ya?”

29 Ọ siri ha, **“Ọ bu naani site n'ike ekpere ka a puru ichupu udi a.”***

Jisọs ekwuokwa okwu ozo banyere onwu ya

* **9:29** 9:29 Akwukwo ochie ndi ozo na-edenye, na-ibu onu.

³⁰ Ha siri n'ebe ahụ puo gafee Galili. O choghi ka onye obula mata maka ya, ³¹ n'ih na o n-ezi ndi na-eso uzo ya ihe. O siri ha, "A ga-arara Nwa nke Mmadu nye n'aka umu mmadu, ha ga-egbukwa ya ma o ga-ebili n'onwu mgbe mkpuru ubochi ato gasiri." ³² Ma ha aghotaghi ihe o na-gwa ha. Egwu tukwara ha i ju banyere ya.

Onye kachasi ukwu

³³ Emesia, ha biaruru Kapanom. Mgbe o banyere n'ulo, o juru ha si, "Gini ka unu narurita uka banyere ya n'okporozo?" ³⁴ Ma ha gbara nkiti, n'ih na ha ruritara uka n'okporozo banyere onye di ukwu karia ibe ya.

³⁵ O noduru ala kpoo mmadu iri na abuo ahụ, si ha, "O buru na onye obula choro ibu onye mbu, o ghaghi ibu onye ikpeazu, burukwa onye na-ejere mmadu niile ozi."

³⁶ Mgbe ahụ o kuuru otu nwantakiri mee ka o guzoro n'etiti ha. O kuuru nwata ahụ n'aka ya si ha, ³⁷ "Onye obula nabatara otu n'ime umuntakiri ndi a n'aha m, na-anabata m. Ma onye obula nabatara m, o bughi m ka o nabatara, kama o na-anabata onye zitere m."

Onye na-emegideghi anyi dinyeere anyi

³⁸ Jon siri ya, "Onye ozizi, anyi huru otu onye na-achupu mmuo ojo n'aha gi, ma anyi gbaliri igbochi ya n'ih na o bughi otu onye n'ime anyi."

³⁹ Ma Jisos gwara ha si, "Unu egbochila ya, n'ih na onye obula ji aha m na-arụ oru ebube agaghi ekwu okwu ojo megide m. ⁴⁰ N'ih na onye obula na-adighi emegide anyi dinyeere

anyị. ⁴¹ N'eziokwu asị m unu, onye ọbụla ga-ekunye unu otu iko mmiri n'aha m, n'ihị na unu bụ ndị nke Kraịst, ga-anatakwa ụgwọ ọrụ ya.

Iduba na mmehie

⁴² “Ọ bụrụkwa na onye ọbụla emee ka otu n’ime ndị a dị nta kweere na m jehie, ọ ga-akara onye ahụ mma ma ọ bụrụ na e kenyere nkume igwe nri buru ibu n’olu ya, tūnye ya n’ime oke osimiri. ⁴³ Ọ bụrụ na aka gị na-eme ka i jehie, gbupụ ya. Ọ ga-akara gị mma inwe ọrụsị baa na ndụ karịa inwe aka abụọ banye n’ọkụ ala mmụọ, ebe ọkụ ya na-adighị anyụ anyụ; ⁴⁴ ebe

“ ‘ikpuru ya na-adighị anwụ anwụ, ọkụ ya adighị anyụkwa anyụ.’ †

⁴⁵ Ọ bụrụ na ụkwụ gị na-eme ka i jehie, gbupụ ya, tufukwaa ya, n’ihị na ọ ga-akara gị mma ịba na ndụ na ngwuro karịa inwe ụkwụ abụọ a tūnye gị n’ọkụ ala mmụọ; ⁴⁶ ebe

“ ‘ikpuru ya na-adighị anwụ anwụ, ọkụ ya adighị anyụkwa anyụ.’ ‡

⁴⁷ Ọ bụrụ na anya gị na-eme ka i jehie, ghupụ ya. Ọ ga-akara gị mma na i nwere otu anya baa n’alaeze Chineke, karịa inwe anya abụọ a tūnye gị n’ọkụ ala mmụọ, ⁴⁸ ebe

“ ‘ikpuru ya na-adighị anwụ anwụ, ọkụ ya adighị anyụkwa anyụ.’ §

⁴⁹ A ga-eji ọkụ nuchaa onye ọbụla dị ka nnu.

⁵⁰ “Nnu dị mma, ma ọ bụrụ na ọ dighị atọkwa uto, olee ka ị ga-esi mee ka ọ tọọ uto ọzọ? Ya

† **9:44** 9:44 Ụfọdụ akwukwọ na-edebanye okwu ndị a dị n’amaokwu nke 48. ‡ **9:46** 9:46 Ụfọdụ akwukwọ na-edebanye

okwu ndị a dị n’amaokwu nke 48. § **9:48** 9:48 Aiz 66:24

mere, nweenu nnu n'ime onwe unu. Unu na ibe unu biri n'udo."

10

Ozizi banyere igba alukwaghi m

¹ O hapuru ebe ahụ gaa n'obodo ndi di na mpaghara Judia ma gafeekwa n'ofe Jordan. Igwe mmadu biakwutekwara ya, ozo, di ka o si emekwa, o ziri ha ihe.

² Ufodu ndi Farisii biara, ma n'ih i nwalee ya, ha juru ya si, "O ziri ezi n'iwu ka nwoke gbaa nwunye ya alukwaghi m?"

³ Ma o zara ha si, "Gini ka Mosis nyere unu n'iwu?"

⁴ Ha siri, "Mosis kwenyere ka nwoke dee asambodo alukwaghi m, nye nwunye ya ma zilaga ya."

⁵ Jisus siri ha, "O bu n'ih na obi unu siri ike nke ukwu ka o ji deere unu iwu a. ⁶ Ma na mmalite nke okike uwa, Chineke 'kere ha nwoke na nwanyi.* ⁷ 'N'ih i nke a ka nwoke ga-eji hapu nne ya na nna ya e jikota ya na nwunye ya. ⁸ Ha abuo ga-abu otu anu ahu.†Ya mere, ha abukwaghi mmadu abuo ozo, kama otu anu ahu. ⁹ Ya mere, ihe Chineke jikotara, ka mmadu obula atosala ya."

¹⁰ Mgbe ha banyere n'ulo, ndi na-eso uzo ya juru ya ozo ihe banyere okwu a. ¹¹ O siri ha, "Onye obula gbara nwunye ya alukwaghi m ma luru nwanyi ozo na-eme mmehie ikwa iko megide ya. ¹² Ma o buru na nwanyi obula agbaa

* 10:6 10:6 Jen 1:27 † 10:8 10:8 Jen 2:24

dị ya alukwaghi m ma luru nwoke ozo, o na-emekwa mmehie ikwa iko.”

Jisosh na umuntakiri

¹³ Ndi mmadu na-ekutere ya umuntakiri ka o metu ha aka, ma ndi na-eso uzọ ya baara ha mba. ¹⁴ Ma mgbe Jisosh huru nke a, iwe were ya nke ukwu, o siri ha, “**Hapunu umuntakiri ka ha bialkwute m. Unu egbochikwala ha. N’ihi na alaeze Chineke bu nke ndi di otu a.** ¹⁵ N’ezikwu asi m unu, onye obula nke na-agaghi anabata alaeze Chineke di ka nwantakiri agaghi aba n’ime ya.” ¹⁶ Mgbe ahụ, o kuuru ha n’aka ya, bikwasị ha aka ya abuo ma gozie ha.

Onye Ogaranya na Alaeze Chineke

¹⁷ Mgbe o na-ebili njem, otu nwoke gbaara oso bia gbuo ikpere n’ihu ya. O juru ya si, “Ezi onye ozizi oma, gini ka m ga-eme ka m keta ndu ebighi ebi?”

¹⁸ Jisosh siri ya, “**Gini mere i ji akpo m ezi mmadu? O dighi onye obula bu ezi mmadu ma o bughị naani Chineke.** ¹⁹ I maara ihe niile enyere n’iwu: ‘Egbula mmadu, a kwala iko, e zula ohi, a gbala ama ugha, a ghogbula mmadu ibe gi, soperu nne na nna gi.’[‡]”

²⁰ O siri ya, “E, onye ozizi, Edebezuchaala m ha niile siteri na mgbe m bu nwata.”

²¹ Jisosh lere ya anya, hu ya n’anya. Mgbe ahụ, o gwara ya si, “**O foduru naani otu ihe i ga-eme. Laa, ugbu a, ree ihe niile i nwere, nyekwa ndi**

‡ 10:19 10:19 Opu 20:12-16; Dit 5:16-20

ogbenye ego i retara. I mesija nke a, i ga-enwe akụ n'eluigwe. Mgbe ahụ biaghachi soro m."

²² Mgbe ọ nūrụ okwu a, ihu ya gbarurū. O sitere n'ebe ahụ puo na mwute, n'ih i na ọ bu ogaranya nke nwere otutu akunuba.

²³ Jisos leghariri anya gwa ndi na-eso uzọ ya si, "Lee ka o si buru ihe rara ahụ na onye ogaranya ga-abanye n'alaeze Chineke."

²⁴ Okwu ya turu ndi na-eso uzọ ya n'anya, ma Jisos gwakwara ha ozọ si, "Umuntakiri, ọ bu nnoo ihe rara ahụ ibanye n'alaeze Chineke. ²⁵ O diri inyinya kamel mfe isite n'anya agiga gafee, kari onye ogaranya ibanye n'alaeze Chineke."

²⁶ Okwu a jubigara ha anya oke. Ha juritara ibe ha si, "Onye kwanu ka a ga-azoputa?"

²⁷ Ma Jisos lere ha anya si ha, "N'ebe mmadu no, ọ bu ihe rara ahụ. Ma n'ebe Chineke no, ihe niile di mfe. O dighi ihe rara Chineke ahụ ime."

²⁸ Pita malitere igwa ya si, "Anyi ahapula ihe niile soro gi!"

²⁹ Jisos siri, "N'ezie, n'ezie, agwa m unu, ọ dighi onye obula hapuru ulo ya, maobu umunne ya ndi nwoke, maobu umunne ya ndi nwanyi, maobu nne ya, maobu nna ya, maobu umuntakiri ya, maobu ala ubi ya n'ih i m, na n'ih i ozioma a, ³⁰ nke na-agaghi anataghachikwa n'owa a, ulo, umunne ndi nwoke, umunne ndi nwanyi, nne, umuaka na ala ubi, tinyere mkpagbu, ihe ruru okpukpu nari kari ihe niile nke o hapuru. O ga-anatakwa ndu ebighi ebi n'owa ozọ. ³¹ Ma otutu ndi bu uzọ ga-abu ndi ikpeazu, ma otutu ndi ikpeazu ga-abukwa ndi bu uzọ."

Okwu ọzọ Jisọs kwuru banyere ọnwụ ya

³² Ha nọ n'ụzọ na-aga Jerusalem, ma Jisọs nọ n'ihu ha, nke a juru ndị na-eso ụzọ ya n'anya. Otu a kwa, ndị mmadụ niile na-abịa ha n'azụ tukwara egwu. Ọzọkwa, ọ kpopurụ mmadụ iri na abụọ ahụ n'akụkụ, malite ịgwa ha ihe gaje ịdakwasị ya. ³³ Ọ sịrị, "Leenu, anyị na-aga Jerusalem, ebe a ga-arara Nwa nke Mmadụ nyefee n'aka ndịisi nchụaja na ndị ozizi iwu. Ha ga-ama ya ikpe ọnwụ, nyefekwa ya n'aka ndị mba ọzọ. ³⁴ Ha ga-akwa ya emo, gbusakwa ya ọnu mmiri asụ, pịa ya ihe ma gbukwaa ya. Ma mgbe ụbọchị atọ gasịrị, ọ ga-esite n'ọnwụ bilie."

Arịrịọ Jemis na Jọn

³⁵ Jemis na Jọn ụmụ Zebedi biakwutere ya. Ha sịrị ya, "Onye ozizi, anyị chọrọ ka i meere anyị ihe ọbụla anyị rịọrọ."

³⁶ Ọ sịrị ha, "Gịni ka unu chọrọ ka m meere unu?"

³⁷ Ha sịrị ya, "Kwere ka otu onye n'ime anyị nọrọ n'aka nri gị, onye nke ọzọ n'aka ekpe gị n'ime ebube gị."

³⁸ Ma Jisọs sịrị ha, "Unu amataghị ihe unu na-ariọ. Unu puru ịnụ iko ahụ mụ onwe m ga-ahụ maọbụ buru ndị a ga-eme ụdị baptizim a ga-eme m?"

³⁹ Ha zaghachiri ya, "Anyị puru."

Jisọs sịrị ha, "Unu ga-ahụ iko m ga-ahụ, a ga-emekwa unu baptizim nke a ga-eme m. ⁴⁰ Ma inọdu n'aka nri m maọbụ n'aka ekpe m abughị ihe dīrī m inye, kama ọnọdu ndị a dīrī ndị a kwadooro ha."

⁴¹ Mgbe mmadụ iri ndị ọzọ nuru nke a, iwe juputara ha obi n'ihị Jemis na Jọn. ⁴² Ma Jisọs kpọkọtara ha niile si ha, “Dị ka unu onwe unu maara, ndị eze nke ndị mba ọzọ, na ndị a maara aha ha, na-eji aka ike na-achị ndị nọ n'okpuru ha. ⁴³ Ma n'etiti unu ọ gaghị adi otu a. Kama onye ọbụla choro idị ukwu n'etiti unu ga-abụ onye na-ejere unu ozi. ⁴⁴ Onye ọbụla nke choro ibụ onye mbụ n'etiti unu, ga-abụ ohu mmadụ niile. ⁴⁵ N'ihị na Nwa nke Mmadụ abighị ka e jeere ya ozi. Kama ka o jee ozi ma nyekwa ndụ ya ka ọ buru ihe mgbaputa nke otutu mmadụ.”

Ọgwugwo Batimios onyeisi

⁴⁶ Mgbe ha ruru Jeriko, di ka Jisọs na ndi na-eso ọzọ ya na otutu igwe mmadụ sitere n'obodo Jeriko na-apu, otu nwoke kpuru isi aha ya bu Batimios (aha ya putara “nwa nwoke Timios”), onye aririọ noduru ala n'akuku ọzọ. ⁴⁷ Mgbe ọ nuru na ọ bu Jisọs onye Nazaret na-agafe, o bidoro iti mkpu na-asị, “Jisọs, nwa Devid, meere m ebere!”

⁴⁸ Otutu mmadụ bara ya mba ka o mechie onu. Ma ọ nogidesiri ike na-eti mkpu na-asị, “Nwa Devid, meere m ebere!”

⁴⁹ Jisọs kwusiri kwuo si, “Kpọnu ya.”

Ya mere ha kpọrọ onye isi ahụ, si ya, “Mesaa ihu gi bilie n'ukwu gi, ọ na-akpo gi.” ⁵⁰ Ọ tufuru uwe mwuda ya, wulie n'ukwu ya, biakwute Jisọs.

⁵¹ Jisọs siri ya, “Gini ka i choro ka m meere gi?”

Onye ìsì ahụ sịrị ya, “Onye ozizi m, achọrọ m ka m hụ ụzọ.”

⁵² Jisọs sịrị ya, “**Laa, okwukwe gị azọpụtala gị.**” N’otu oge ahụ, o bidoro ihu ụzọ, sorokwa ya gawa n’ụzọ ahụ.

11

Jisọs abaa Jerusalem

¹ Mgbe ha na-abiaru Jerusalem nso, ha rutere Betfeji na Betani n’Ugwu Oliv. Jisọs zipurụ mmadụ abụọ n’ime ndị na-eso ụzọ ya. ² Ọ gwara ha sị, “**Gaanụ n’ime obodo nta dị n’ihu unu. Mgbe unu na-abanye n’ime ya, unu ga-ahụ nwa inyinya e kedoro n’ebe ahụ nke onye ọbụla na-arikwasibeghi n’elu ya. Tọpụnyụ ya n’agbụ, kputaranụ m ya.** ³ Ọ buru na onye ọbụla asị unu, ‘Gini mere unu ji na-atọpụ ya n’agbụ?’ sịnyụ onye ahụ, ‘**Ọ dị Onyenwe anyị mkpa, ọ ga-akpughachitekwa ya ngwangwa.**’”

⁴ Ha ruru ma hụ otu nwa inyinya e kedoro n’akukụ ụzọ, n’ihu otu ụlọ nke dị n’ama. Dị ka ha na-atọpụ ya, ⁵ ụfọdụ mmadụ guzo n’ebe ahụ sịrị ha, “Gini ka unu na-eme, unu na-atọpụ nwa inyinya a?” ⁶ Ha gwara ha ihe Jisọs kwuru, ha hapukwara ha ka ha toro inyinya ibu ahụ. ⁷ Ha kputaara Jisọs nwa inyinya ahụ, ma wukwasikwa uwe ha n’elu ya, ọ nokwasiri n’elu ya. ⁸ Ọtutu mmadụ túsara uwe ha n’okporouzo, ma ndị ọzọ túsara alaka osisi ha gbutere n’ohia. ⁹ Ndi na-aga n’ihu na ndi na-esokwa n’azu, tiri mkpu na-asị,

“Hozanna!”*

“Onye a goziri agozi ka onye ahụ bụ nke na-abịa
n’aha Onyenwe anyị!”†

10 “Ngọzi diri alaeze ahụ na-abịa nke nna anyị
Devid!”

“Hozanna n’ebe kachasi ihe niile elu!”

11 Mgbe o batara na Jerusalem, o gara n’ime
n’ulonso ukwu ahụ. Mgbe o legharichara anya
n’ihe niile di n’ebe ahụ, ma ebe o bu na chi ejuela,
ya na ndi na-eso uzọ ya puru gaa Betani.

Osisi fig a buru onu

12 N’echi ya, mgbe ha si Betani na-aputa, aguu
guru ya. 13 Site n’ebe di anya, o huru otu osisi
fig nke nwere akwukwo ndu. Mgbe o bjaruru
osisi ahụ nso, o gaghariri n’ukwu ya niile ma o
ga-achota mkpuru n’elu ya, ma o hughị mkpuru
obula, naani akwukwo ndu, n’ihi na oge a
abughị oge osisi a ji ami mkpuru. 14 Mgbe ahụ,
o gwara osisi ahụ si, “**Ka mmadu obula ghara iri
mkpuru sitere na gi ruo ebighi ebi.**” Ndi na-eso
uzo ya nuru mgbe o kwuru okwu a.

Jisos achupu ndi ahia

15 Mgbe ha ruru Jerusalem, o banyere n’ime
ulonso ukwu, bido ichupu ndi na-azu ahia
na ndi na-ere ahia n’ebe ahụ. O kpughariri
tebul ndi na-agbanwe ego, kwatuokwa oche niile

* **11:9** 11:9 Okwu a Hozanna, putara Zoputa n’asusu Hibru, nke
mechara ghoo mkpu otuto. † **11:9** 11:9 Abu 118:25,26

n'ọdu ahia ndi na-ere nduru. ¹⁶ O gbochikwara onye ọbula iwebata ngwongwo ahia orire n'ime ụlọso ukwu ahụ. ¹⁷ Ma di ka ọ na-ezi ha ihe, ọ siri, “**Ọ bu na-edeghi ya si, Ụlọ m ka a ga-akpo ụlọ ekpere nye mba niile‡? Ma unu emeela ya ọgba ndi na-apunara mmadu ihe n'ike.§**”

¹⁸ Mgbe ndiisi nchujaja na ndi ozizi iwu nuru nke a, ha malitere na-achọ ụzọ igbu ya ma ha turu egwu ya n'ihia na ozizi ya juru igwe mmadu niile ahụ anya.

¹⁹ Mgbe uhuruchi biara, Jisọs na ndi na-eso ụzọ ya siri n'obodo ahụ puo.

Osisi fiig ahụ a kponwuo

²⁰ N'isi ututu echi ya, mgbe ha na-agafe, ha huru na osisi fiig a esitela na mgboroogwu ya kponwuo. ²¹ Pita chetara ihe merenu ma si ya, “Onye ozizi, lee! Osisi fiig ahụ i buru onu akponwuo!”

²² Jisọs zara ha si, “**Nweenu okwukwe n'ime Chineke.** ²³ N'ezie agwa m unu, ọ buru na onye ọbula asi ugwu a, ‘Si n'ebe a wezuga onwe gi, gaa dabanye n'oke osimiri,’ nke na-enweghi obi abuo n'ime ya, kama o kweere na ihe o kwuru ga-emezu, ihe ahụ ọ kwuru ga-emezukwa. ²⁴ Ya mere, ka m gwa unu, ihe ọbula unu rioro n'ekpere, kwerenu na unu anatala ya, ọ ga-abukwa nke unu. ²⁵ Ma mgbe ọbula unu guzoro na-ekpe ekpere, gbagharanu, ma ọ buru na unu nwere ihe ọbula megide onye ọbula, ka Nna unu nke bi n'eluigwe gbagharakwa unu mmehie unu.”

‡ **11:17** 11:17 Aiz 56:7 § **11:17** 11:17 Jer 7:11

26 **Ma ọ bụrụ na unu agbagharaghị, Nna unu nke bi n'eluigwe agaghị agbagharakwa unu mmehie unu.**"*

Ajuju banyere ike Jisọs

27 Mgbe ha rutere Jerusalem ọzọ, ọ nọ na-ejeghari n'ime ogige ụlonsọ ukwu ahụ, ndịisi nchụaja, na ndị ozizi iwu na ndị okenye ndi Juu bñakwutere ya. 28 Ha siri ya, "Olee ikike i ji eme ihe ndi a i na-eme? Onye nyere gi ikike ime ha?"

29 Jisọs siri ha, "Aga m aju unu otu ajuju, unu zaa m ya, aga m agwakwa unu onye nyere m ikike m ji eme ihe ndi a. 30 Baptizim nke Jón, o sitere n'eluigwe ka ọ bụ n'aka mmadu? Gwanu m."

31 Ha kparitara uka n'etiti onwe ha ma si, "Ọ bụrụ na anyi asi, 'O sitere n'eluigwe,' ọ ga-asi anyi, 'Gini mere unu na-ejighi kwenye na ya?' 32 Ma ọ bụrụ na anyi asi, 'O sitere n'aka mmadu.'" (Ha na-atu egwu ndi mmadu, n'ih i na ha niile kwenyere na Jón bụ onye amuma n'ezie.)

33 Ya mere ha zara Jisọs si, "Anyi amaghị."

Jisọs zaghachikwara ha si, "Agakwaghị m agwa unu udi ikike m ji na-eme ihe ndi a."

12

Ilu banyere ndi oru ubi ojoo

1 Mgbe ahụ, ọ bidoro igwa ndi ahụ okwu n'ilu si, "Otu nwoke kuru mkpuru vaini n'ubi ya, jiri mgbidi gbaa ubi ahụ gburugburu. O gwuru ebe inara mmanya si na mkpuru vaini, wuokwa ulo

* **11:26** 11:26 Ụfọdụ akwukwo na-edebanye okwu ndi a dika ọ di n'akwukwo Mat 6:15.

elu. Mgbe o mesiri, o nyefere ubi vaini ahụ n'aka ndi oru ubi ilekota ya ma gaa obodo ozo. ² Mgbe oge igho mkpuru ruru, o zipuru otu onye ohu ya ka o jekwuru ndi na-elekota ubi ahụ, nata ha ufodu n'ime mkpuru vaini ahụ. ³ Ma ha jidere ya tie ya ihe, zilaga ya n'aka efu. ⁴ Emesikwa, o zigakwara onye ohu ozo. Ma ha tiwara ya isi, mee ya ihe ihere. ⁵ O zigakwara onye ozo, ma ha gburu ya. O zigakwara otutu ndi ozi, ma ha gburu ufodu, tie ndi ozo ihe.

⁶ "O nwere naani otu onye ozo foduru nke o ga-eziga, nke bu okpara ya o huru n'anya. N'ikpeazu o zigara ya, buru n'uche na ha gasopuru okpara ya.

⁷ "Ma ndi na-elekota ubi ahụ siritara onwe ha, 'Onye a bu onye nketa ihe niile a. Bianu ka anyi gbuo ya, ka ihe nketa a buruzia nke anyi.' ⁸ Ha jidere ya gbuo ya, tufee ozu ya n'azu mgbidi ubi vaini ahụ.

⁹ "Gini ka unu chere onyenwe ubi vaini ahụ ga-eme? O ga-abia laa ndi ajo mmadu ahụ n'iyi. O ga-enyefekwa ubi vaini ahụ n'aka ndi ozo. ¹⁰ O bu na unu agubeghi akwukwo nsọ a na-asị,

" 'Nkume ndi na-ewu ulo juru
aburu la nkume isi ntoala ulo.

¹¹ O bu Onyenwe anyi ruru nke a,
o dikwa itunanya n'anya anyi*?"

¹² Mgbe ahụ ndisi nchujaja, ndi nkuzi iwu na ndi okenye choro uzo ha ga-esi jide ya n'ihhi na ha matara na ilu ahụ o turu megidere ha. Ma

* **12:11** 12:11 Abụ 118:22,23

ha turu egwu igwe ndi mmadu ahụ, ya mere ha hapuru ya puo.

Itu utu nye Siza

¹³ Emesia, ha zigara ufodu mmadu site n'otu ndi Farisii na ndi otu Herod, ile ma ha ga-esite n'okwu onu ya jide ya. ¹⁴ Ha biakwutere ya, si ya, "Onye ozizi, anyi maara na i bu onye eziokwu, i dighi asokwa onye obula anya, n'ihu na i dighi ele mmadu anya n'ihu n'agbanyeghi ndi ha bu, kama i na-ezi uzọ Chineke n'uzọ eziokwu. O ziri ezi n'iwu itu utu nye Siza† ka o bu na o zighi ezi?" ¹⁵ Anyi kwesiri ikwu ya ka o bu anyi ekwesighi?"

Ma ebe o maara ihu abuo ha, ya mere o siru ha, "Gini mere unu ji anwa m onwunwa? Wetaranu m otu mkpuru ego ka m lee ya anya." ¹⁶ Ha weputara otu mkpuru ego, O siru, "Onye nwe onyinyo a? Aha onye ka e bikwasiri n'ego a?"

Ha zara si, "O bu nke Siza."

¹⁷ Mgbe ahụ Jisọs gwara ha si, "Nyenu Siza ihe bu nke ya, nyekwanu Chineke ihe bu nke ya."

Osisa ya jukwara ha anya.

Olulu nwunye n'oge mbilite n'onwu

¹⁸ Ufodu ndi Sadusii bu ndi siru na mbilite n'onwu adighi biakwutere ya juo ya si, ¹⁹ "Onye ozizi, Mosis nyere anyi iwu na o buru na nwoke obula anwuo na-amutaghi nwa, na nwanne ya nwoke ga-aluru nwunye nwoke ahụ, muta umu n'aha nwanne ya nwoke ahụ nwuru anwu. ²⁰ Ugbu a, e nwere umunne nwoke asaa, nke

† 12:14 12:14 Nke a bu utu a na-ekenye ndi na-abughu diala obodo Rom ka ha kwuo.

mbụ lụrụ nwunye ma ọ nwurụ na-amụtaghị umụ ọbụla. ²¹ Nke abụọ lụrụ nwanyị ahụ di ya nwurụ, ma ya onwe ya nwụkwara na-amụtaghị nwa. ²² Ọ dighị onye ọbụla n'etiti ha asaa mụtara nwa ọbụla, n'ikpeazụ nwanyị ahụ nwụkwara. ²³ N'oge mbilite n'ọnwu, nwunye onye ka ọ ga-abụ, ebe ụmụnne asaa ndị a lụtụchara ya?"

²⁴ Jisọs zara ha si, "Ọ bụ na unu adighị ejehie ụzọ n'ihia na unu aghotaghị ihe e dere n'akwụkwọ nsọ, ma ọbụ ike Chineke? ²⁵ Mgbe ha ga-esite n'ọnwu bilie, ọlụlụ di na nwunye agaghị a di; kama ha ga-adị ka ndị mmụọ ozi n'eluigwe. ²⁶ Ma n'okwu banyere ndị nwurụ anwụ isite n'ọnwu bilie, ọ bụ na unu agutabeghị n'akwụkwọ Mosis ebe e dere maka ọhia ahụ na-ere ọkụ, na otu Chineke si gwa ya, Abụ m Chineke Ebrahim, Chineke nke Aizik na Chineke nke Jekob.† ²⁷ Ọ bughị Chineke nke ndị nwurụ anwụ kama nke ndị di ndụ. N'ebe ahụ ka unu dahiere nke ukwu."

Iwu kachasi mkpa

²⁸ Otu n'ime ndị ozizi iwu biara n'oge ahụ ha na-arurita ụka. Mgbe ọ hụrụ na o nyere ha ezi ọsisa, ọ juru ya si, "N'ime iwu niile ole nke kachasi mkpa?"

²⁹ Jisọs zara ya si, "Nke kachasi mkpa bụ nke a, 'Nurụ gi Izrel, Onyenwe anyị bụ Chineke anyị, Onyenwe anyị bụ otu. ³⁰ Were obi gi niile na mkpuruobi gi niile na uche gi niile na ike gi niile hụ Onyenwe anyị bụ Chineke gi n'anya.'§ ³¹ Nke

† 12:26 12:26 Ọpụ 3:6 § 12:30 12:30 Dit 6:4,5

abụọ ya bụ nke a, 'Hụ onye agbataobi gị n'anya dị ka onwe gị.'* Ọ dighị iwu ọzọ dị nke karịrị ndị a."

³² Onye ode akwụkwọ ahụ siri ya, "Onye ozizi, n'ezie, ị zara nke ọma na Chineke bụ otu, na enweghikwa chi ọzọ dị karịa ya. ³³ Ihu ya n'anya site n'iji obi gị niile, na nghota gị niile, nakwa iji ike gị niile, n'ihukwa onye agbataobi gị n'anya dị ka onwe gị, kachasi onyinye aja nsure oku na ichu aja niile."

³⁴ Mgbe Jisọs huru na ọ zara nke ọma, ọ gwara ya si, "**I nọ alaeze Chineke nso.**" Site na mgbe ahụ ọ dikwaghị onye ọbụla nwere obi ike iju ya ajuju ọzọ.

Kraịst ọ bu nwa onye?

³⁵ Mgbe Jisọs nọ na-ezi ihe n'ụlọnsọ, ọ kwuru si, "**Gini mere ndị ozizi iwu ji si na Kraịst bụ nwa Devid?** ³⁶ Devid n'onwe ya sitere n'ike Mmuọ Nso kwuo si,

"Onyenwe anyị gwara Onyenwe m okwu si,

"Nodu ala n'aka nri m

ruo mgbe m ga-edebe ndị iro gị

n'okpuru ukwu gị abụọ." †

³⁷ Devid n'onwe ya kpọrọ ya Onyenwe anyị. Oleekwanu ụzọ o si buru nwa ya?"

Igwe mmadu ahụ jiri obi utọ na-ege ya ntị.

Idọ aka na ntị banyere ndị ozizi iwu

³⁸ Dika ọ na-ezi ihe, ọ siri, "**Lezienụ anya n'ebe ndị ozizi iwu nọ.‡Ndị iyi uwe mwuda na-ejegharị ebe niile na-amasi, na inara ekele puru**

* **12:31** 12:31 Lev 19:18 † **12:36** 12:36 Abụ 110:1 ‡ **12:38** 12:38 Ya bụ ndị Farisii

iche bụ nke a na-ekele ha n'oma ahịa. ³⁹ Ndi ọ na-amasikwa inokwasị n'oché kachasị elu n'ụlọ ekpere nakwa n'oché puru iche na mmemme oriri obula. ⁴⁰ Ha na-eripia ihe niile di n'ụlọ ndi inyom ndi di ha nwuru anwu, n'ekpe ogologo ekpere ka a huta ha. Ndi di otu a ka a ga-ata ahuhu di ukwu.”

Onyinye nwanyi di ya nwuru

⁴¹ O noduru ala na ncherita ihu ebe igbe onyinye di, si ebe ahụ na-ahụ otu igwe mmadu ahụ si etinye ego ha n'ime igbe onyinye. Otutu ndi ogaranya tunyere ego buru ibu. ⁴² Otu nwanyi bu ogbenye, nke di ya nwuru anwu, bira tnye mkpuru ego ola abuo nke putara otu peni.

⁴³ O kporo ndi na-eso uzọ ya si ha, “N'ezie agwa m unu, nwanyi a di ya nwuru anwu, bukwa ogbenye, etinyela ego n'ime igbe onyinye a karia ndi ozo. ⁴⁴ N'ihia na ndi ozo sitere n'iba uba nke ego ha nwere tnye, ma nwanyi a sitere n'ogbenye ya tnye ihe niile o nwere, o buladi ihe niile o ji biri.”

13

Amuma banyere mmebi nke ulonso ukwu

¹ Mgbe o sitere n'ulonso ukwu ahụ na-apu, otu n'ime ndi na-eso uzọ ya siri ya, “Onye ozizi, i hukwara otu ulo a si maa mma. Lee udi nkume buru ibu e ji wuo ha.”

² Jisọs zara ha, “I huru ulo ukwu ndi a? Oge na-abia mgbe o na-adighi nkume ga-atukwasị n'elu ibe ya, n'ihia na a ga-ala ha niile n'iyi.”

³ Mgbe ọ nọdurụ ala n'elu Ugwu Oliv, na ncherita ihu ụlọnsọ ukwu, Pita na Jemis, na Jọn na Andru bjakwutere ya na nzuzo jụọ ya sị, ⁴ "Gwa anyị, olee mgbe ihe ndị a ga-emezu? Gịnị ga-abụkwa ihe ịribama izi na o ruola mgbe ha niile ga-emezu?"

Mmalite nke ahụhụ

⁵ Jisọs malitere ịgwa ha sị, "Lezienụ anya ka onye ọbụla ghara iduhie unu. ⁶ N'ihu na ọtụtụ ga-abia n'aha m sị, 'Abụ m ya.' Ha ga-eduhiekwa ọtụtụ ndị ụzọ. ⁷ Mgbe unu nụrụ maka agha na akụkọ agha dị iche iche, unu atụla egwu. Ihe ndị a aghaghị ime ma oge ọgwụgwụ ihe niile erubeghị. ⁸ Mba ga-ebili megide mba ibe ya. Alaeze ga-ebilikwa megide alaeze ibe ya. Ala ọma jijiji na unwu ga-adị n'ebe dị iche iche. Ihe ndị a bụ mmalite nke oke ihe mgbu.

⁹ "Unu aghaghị ibụ ndị nọ na nche. A ga-enyefe unu n'aka ndị na-achị achị, pịakwa unu ihe n'ụlọ ekpere. N'ihu m, unu ga-eguzo n'ihu ndịisi ọchịchị na ndị eze dị ka ndị ama nye ha. ¹⁰ Aghaghị ibu ụzọ kwusaa ozioma a nye mba niile. ¹¹ Ma mgbe ha jidere unu kpụta unu n'ụlọikpe, unu echegbula onwe unu banyere ihe unu ga-ekwu, kwuonụ naanị ihe batara unu n'ọnụ unu ikwu n'oge ahụ. N'ihu na ọ bughị unu ga-ekwu okwu, kama ọ bụ Mmụọ Nsọ ga-esite n'ọnụ unu kwuo okwu.

¹² "Nwanne ga-arara nwanne ya nye ka e gbuo ya. Nna ga-ararakwa nwa ya nye. Ụmụ ga-ebili megide ndị mụrụ ha mee ka e gbuo ha.

13 Mmadu niile ga-akpo unu asi n'ihim, ma onye ga-eguzosi ike ruo ogwugwu ka a ga-azoputa.

14 "Mgbe unu huru ihe aru nke na-eweta mbibi ka o na-eguzo n'ebe o na-ekwesighi* (onye na-agu ya nwee nghota), mgbe ahụ, ka ndi no na Judia were oso gbalaga n'elu ugu. 15 Onye obula no n'elu ulo ya ghara iridata maobu baa n'ime ulo ya iweputa ihe obula. 16 Ka onye obula no n'ubi ghara iloghachi ichiri uwe ya. 17 Ma ahuhu ga-adiri ndi di ime, na ndi na-enye umuaka ara, n'ubochi ahụ. 18 Kpeenu ekpere ka ihe ndi a hapu ime n'oge oke oyi. 19 N'ihim na oke mkpagbu nke ubochi ahụ ga-abu nke na-adibeghi na mbu site na mgbe Chineke kere uwa ruo ugu a. O dikwaghi ihe ga-adikwa ka ya ozo ruo mgbe ebighi ebi.

20 "O buru na Onyenwe anyi emeghi ka ubochi ndi ahụ di mkpumkpu, o dighi onye a ga-azoputa. Ma n'ihim ndi ya, ndi o hoputara, o meela ka ubochi ndi ahụ di mkpumkpu. 21 N'oge ahụ, o buru na onye obula asi unu, 'Lee, Kraist no n'ebe a,' maobu, 'Lee, o no n'ebe ahụ,' unu ekwela. 22 N'ihim na ndi nzoputa ugha na ndi amuma ugha, ga-aputa ma ruokwa oru ebube na oru iribama di iche iche iji duhie ndi a hoputara ma o buru na o ga-ekwe mee. 23 Ya mere, unu noro na nche; n'ihim na agwala m unu ihe niile mgbe ha na-emebeghi.

Obibia Onye nke nzoputa

24 "N'ubochi ndi ahụ, nke na-esote oge mkpagbu ahụ,

* 13:14 13:14 Dan 9:27; 11:31; 12:11

“ ‘anyanwụ ga-agba ọchịchiri,
 ọnwá agaghị enyekwa ihè ya;
 25 kpakpando ga-esi na mbara eluigwe na-ada,
 ike niile dị na mbara eluigwe ga-amakwa
 jijiji.’†
 26 “N’oge ahụ, ha ga-ahụ Nwa nke Mmadụ, ka
 ọ na-abịa n’igwe ojii n’oke ike na ebube. 27 Mgbe
 ahụ, ọ ga-ezipụ ndị mmụọ ozi ya ka ha kpokọta
 ndị a họtara site n’akụkụ anọ niile nke ụwa.
 Site na nsọtụ niile nke ụwa ruo na nsọtụ niile
 nke eluigwe.

The mmụta site n’osisi fiig

28 “Ugbu a, mụtanụ ihe site n’osisi fiig. Mgbe
 ọbụla alaka ya dị nro malite iweputa akwụkwọ
 ndụ, unu maara na ọkọchị dị nso. 29 N’uzọ dị otu
 a, mgbe unu hụrụ ihe ndị a niile ka ha bidoro
 ime, matanụ na ọ nọ nso, ọ nọkwa n’ọnu ụzọ.
 30 Ana m agwa unu eziokwu na ọgbọ a agaghị
 agabiga tupu ihe ndị a niile emezuo. 31 Eluigwe
 na ụwa ga-agabiga ma okwu m ga-adigide.

Mmadụ ọbụla amaghị oge ahụ

32 “Ma banyere ụbọchị ahụ, maọbụ oge awa
 ahụ, o nweghị onye ọbụla maara, ọ bụladi ndị
 mmụọ ozi nke eluigwe, maọbụ Ọkpara ahụ,
 kama naanị Nna ahụ maara ya. 33 Ebe ọ bụ na
 unu amaghị mgbe ha ga-emezu, nọrọnu na nche!
 Mụrụkwanụ anya!‡ 34 Ọ dị ka nwoke hapụrụ ụlọ
 ya na-aga njem, tinye n’aka ndị ohu ya ilekọta
 ihe, onye ọbụla n’ime ha ka o nyere ọrụ ọ ga-arụ

† 13:25 13:25 Ajz 13:10; 34:4 ‡ 13:33 13:33 Akwụkwọ ndị ochie
 na-edenye, na-ekpe ekpere.

ma nyekwa onye nche ọ́nụ ụzọ iwu ka ọ nọ na nche.

³⁵ “Ya mere nọ́rọ́nụ na nche, n’ihi na unu amaghị mgbe Onyenwe ụlọ ga-alọta. Ma ọ bu n’uhuruchi maọ́bụ n’etiti abali. Maọ́bụ mgbe ọkụkụ kwara akwa, maọ́bụ n’isi ụtụtụ. ³⁶ O bụrụ na ọ lọta na mberede, unu ekwela ka ọ lọkwute unu mgbe unu nọ n’ura. ³⁷ Ihe m gwara unu ka m na-agwakwa mmadụ niile. ‘Nọ́rọ́nụ na nche.’ ”

14

Otite mmanụ Jisọs na Betani

¹ Abali abụọ tupu e mee Mmemme Ngabiga* na mmemme achicha na-ekoghị eko, ndiisi nchụaja na ndi ozizi iwu nọkwa na-achọ ụzọ aghughọ ha ga-esi jide Jisọs gbuo ya. ² Ma ha kwuru si, “O gaghị abụ n’oge mmemme a, ka ọgbaaghara ghara ịdi.”

³ Ka ọ nọduru n’oche nri na Betani n’ụlọ Saimon onye ekpenta, otu nwanyị bu karama alabasta mmanụ otite di oke ọ́nụahia, nke e jiri ezigbo naad mee, batara. O kwarara karama ahụ, wusa ya mmanụ otite ahụ n’isi.

⁴ Ufodu ndi nọ n’ebe ahụ were iwe nke ukwu. Ha siri tara onwe ha, “Gini mere e jiri laa mmanụ otite nke a n’iyi otu a? ⁵ A gaara ere mmanụ otite a ihe kariri nari denari ato, were ego e retara ya nye ndi ogbenye.” Ha baara ya mba n’olu ike.

⁶ Ma Jisọs siri, “**Hapụnụ ya aka. Gini mere unu ji esogbu ya? O bu ezi oru ka o ruru n’ebe**

* **14:1** 14:1 Mmemme ndi Izrel ji echeta ọpupu ha site n’ala Ijipt.

m nọ. ⁷ Unu na ndị ogbenye na-anọ oge niile, unu nwekwara ohere inyere ha aka mgbe ọbụla unu chọrọ. Ma mụ na unu agaghị anọ tee anya. ⁸ O mere ihe o nwere ike, ọ na-ete m mmanụ otite a ugbu a iji kwado ahụ m maka olili a ga-eli ya. ⁹ N’ezie, ana m agwa unu, n’ebe ọbụla a ga-ekwusa ozioma a n’ụwa niile, ọrụ a ọ rụrụ ka a ga-akọkwa akụkọ ya, iji cheta ihe oma a o mere.”

¹⁰ Mgbe ahụ Judas Iskariot, otu n’ime ndị ozi iri na abụọ ahụ jekwuuru ndịisi nchụaja igba izu otu ọ ga-esi rara ya nye ha n’aka. ¹¹ Mgbe ha nūrụ nke a, ha nūriri ọnụ kwee ya nkwa inye ya ego. Site n’ubochi ahụ, o bidoro ichoghari ụzọ ọ ga-esi rara ya nye ha.

Oriri Mmemme Ngabiga

¹² N’ubochi mbụ nke Mmemme achicha na-ekoghi eko, mgbe ha na-achụ aja aturụ ngabiga, ndị na-eso ụzọ ya biakwutere ya sị ya, “Ebee ka i chọrọ ka anyị gaa kwadoro gi ihe, maka oriri ngabiga?”

¹³ O zipurụ mmadụ abụọ n’ime ndị na-eso ụzọ ya, sị ha, “Gaanụ n’ime obodo, otu nwoke bu ite mmiri ga-ezute unu. Soronụ ya. ¹⁴ Ebe ọbụla ọ banyere, sịnụ onyenwe ụlọ ahụ, Onye ozizi sịrị, Olee ụlọ ọbịa a kwadoro m, ebe mụ na ndị na-eso ụzọ m ga-anọ rie oriri ngabiga? ¹⁵ Ọ ga-egosi unu otu ọnụlọ buru ibu n’elu ụlọ ahụ, ebe e dozichara ihe niile. Kwadoonụ ihe anyị n’ebe ahụ.”

¹⁶ Ndị na-eso ụzọ ya purụ baa n’ime obodo, ha hūrụ ihe niile di ka ọ gwara ha. Ma kwadokwa nri ngabiga ahụ.

¹⁷ Mgbe o ruru uhuruchi, ya na ndị ozi ya iri na abụọ ahụ so bịa. ¹⁸ Mgbe ha nọ na-eri nri, Jisọs gwara ha sị, “N’ezie agwa m unu, otu onye n’ime unu ga-arara m nye. E, otu onye so m ugbu a na-eri nri!”

¹⁹ Ha bidoro inwe obi mwute, na-asị ya n’otu n’otu, “Ọ bụ m? Ọ bụ m?”

²⁰ Ọ sịrị ha, “Ọ bụ otu onye n’ime mmadụ iri na abụọ a. Onye mụ na ya na-amanyekọta aka n’ime otu efere. ²¹ Nwa nke Mmadụ ga-ala dị ka e dere banyere ya. Ma ahụhụ ga-adịrị nwoke ahụ onye a ga-esite n’aka ya rara Nwa nke Mmadụ nye. Ọ gaara akara onye ahụ mma ma a sị na a mughị ya amụ.”

Mmalite nke oriri nsọ

²² Dị ka ha na-eri nri, o weere achicha, nye ekele, nyawa ya, nye ha sị, “Rienụ ya, nke a bụ ahụ m.”

²³ Mgbe ahụ, o buuru iko, nye ekele bunyekwa ha. Ha niile nṅurụ site n’otu iko ahụ.

²⁴ Ọ sịrị ha, “Nke a bụ ọbara m nke ọgbugba ndụ ọhụrụ, nke a na-awufu n’ihi ọtụtụ mmadụ.

²⁵ N’ezie, n’ezie, agwa m unu, agaghị m aṅụ mmanya vainị ọzọ tutu ruo ụbọchị ahụ, mgbe m ga-aṅụ ya ọhụrụ n’alaeze Chineke.”

²⁶ Mgbe ha busịrị abụ, ha pụrụ gaa n’Ugwu Oliv.

Jisọs ekwuo maka ngọnarị Pita

²⁷ Jisọs sịrị ha, “Unu niile ga-agbahapụ m, n’ihi na e dere ya otu a sị,

“ ‘Aga m etigbu onye ọzọ aturu,

igwe aturu ga-agbasasikwa.’†

28 Ma mgbe e mesiri ka m si n’onu bilie, aga m ebu unu uzogaa Galili.”

29 Pita kwuru, “O buru na mmadu niile agbahapu gi, agaghi m eme otu a.”

30 Jisos siri ya, “Igwa gi eziokwu, n’ubochi taa, n’abalitaa, tupu oke okuku akwaa akwa ugboro abuo, i ga-agonari m ugboro ato.”

31 O kwusiri ike si, “O burukwa na ihe onu adaputa, aga m eso gi nwuo. Agaghi m agonari gi!” O bukwa otu ihe ahụ ka ha niile kwuru.

Ekpere Jisos n’ogige Getsameni

32 Ha puru garuo ebe a na-akpo Getsameni. N’ebe ahụ, o siri ndi na-eso uzogaa ya, “Nodunu n’ebe a ka m gaa kpee ekpere.” 33 O kporo Pita, na Jemis na Jon tinyere onwe ya. O malitere inwe ihe mwute di ukwu nakwa obi ilo mmiri. 34 O siri ha, “O na-ewute mkpuruobi m nke ukwu ruo n’onu onu. Nodunu n’ebe a na-eche nche.”

35 O gaturu n’ihu daa n’ala kpee ekpere, si, o buru na o ga-ekwe mee ka oge awa ahụ gabiga ya. 36 O kwuru si, “Abba, Nna, i puru ime ihe niile. Napu m iko a, ma otu o di, o bughu ka e mee uche m, kama ka e mee uche gi.”

37 O biara hu ha ka ha na-arahu ura. O siri Pita, “Saimon, i na-arahu ura? O bu na i nweghi ike iche nche otu awa? 38 Noronu na nche, na-ekpekwanu ekpere ka unu ghara idaba n’onwunwa. Mmuo di ike ma anu ahụ adighi ike.”

† 14:27 14:27 Zek 13:7 ‡ 14:36 14:36 Nke a putara nna n’asusu Aramaik.

³⁹ Ọ pụkwara ọzọ, gaa kpée ekpere, na-ekwukwa otu okwu ahụ. ⁴⁰ Mgbe ọ lọghachiri azụ ọ hụrụ na ha na-arahụ ụra, n'ihì na anya ha dị arọ nke ukwu. Ha amakwaghị ihe ha ga-agwa ya.

⁴¹ Mgbe ọ lọghachiri nke ugboro atọ, ọ sịrị ha, “Unu ka nọ na-arahụ ụra na-ezukwa ike? O zuola! Oge awa ahụ abịala. Lee, a rarala Nwa nke Mmadụ nye n'aka ndị mmehie. ⁴² Bilienu! Ka anyị gawa! Lee, onye na-arara m nye nọ nso.”

Njide e jidere Jisọs

⁴³ Mgbe ọ ka kpụ okwu n'ọnụ, Judas, otu n'ime ndị ozi iri na abụọ ahụ batara, ya na igwe mmadụ, ndị ji mma agha na mkpọ. Ọ bụ ndịisi nchụaja, na ndị ozizi iwu, na ndị ode akwụkwọ, na ndị okenye ndị Juu zitere ha.

⁴⁴ Ma onye na-arara ya nye, nyere ha riji ihe iribama si, “Onye ahụ nke m ga-esutu ọnụ bụ ya; jidenụ ya, kpurụnụ ya gawa, ma jidesiekwannụ ya ike.” ⁴⁵ Ngwangwa o jekwuuru Jisọs, si ya, “Onye ozizi!” ma sutukwa ya ọnụ. ⁴⁶ Ndị ikom ahụ jidere Jisọs ma sekpurụ ya n'ike. ⁴⁷ Ma otu onye n'ime ndị guzo n'ebe ahụ, mịputara mma agha ya, gbuo ohu onyeisi nchụaja, gbupụ ntị ya.

⁴⁸ Jisọs sịrị ha, “Abụ m onyendu nke ndị na-enupu isi nke mere unu ji were mma agha na mkpọ bịa ijide m? ⁴⁹ Ụbọchị niile ka mụ na unu nọ mgbe m na-ezi ihe n'ụlọnsọ ukwu, ma unu ejideghị m. Ma ihe akwụkwọ nsọ kwuru aghaghị imezu.” ⁵⁰ Mgbe ahụ, ha niile hapurụ ya gbalaga.

⁵¹ Ọ dị otu nwokorobia na-eso ya, ọ ji naanị akwa ọcha linin kpuchie onwe ya. Mgbe ha

jidere ya, ⁵² ọ hapụrụ ha akwa ọcha linin ya, gbara ọtọ gbalaga.

Jisọs n'ihu ndị ikpe ndi Juu

⁵³ Ha duuru Jisọs gawkuru onyeisi nchụaja, ha niile bu ndịisi nchụaja, na ndi okenye na ndi ozizi iwu zukoro n'ebe ahụ. ⁵⁴ Pita sooro ha, ma o no n'ebe di anya. O sooro ha bata n'obi onyeisi nchụaja. N'ebe ahụ, o sooro ndi nche ndu odu na-anyanya oku.

⁵⁵ Ndiisi nchụaja na ndiisi ikpe n'uloikpe ukwu na-achọ ama megide Jisọs, ka ha nwee ike gbuo ya. Ma o dighi nke ha chotara. ⁵⁶ Otutu bira gbaa ama ugha megide ya, ma ama ha abughi otu.

⁵⁷ Mgbe ahụ ufodu biliri gbaa ama ugha megide ya, si, ⁵⁸ "Anyi nuru mgbe o kwuru si, 'Aga m akwatu ulonso ukwu a nke e ji aka wuo, n'ubochi ato aga m ewukwa ulo ozo, nke a na-ejighi aka wuo.'" ⁵⁹ O buladi na nke a, ama ha niile adakotakwaghi n'otu.

⁶⁰ Mgbe ahụ, onyeisi nchụaja biliri oto n'ihu ha, juo Jisọs ajuju si, "O bu na i nweghi ihe obula i ga-aza? Gini ka i nwere ikwu banyere ama ndi a na-agba megide gi?" ⁶¹ Ma o gbakwara nkiti, o zaghi ihe obula.

Ozokwa, onyeisi nchụaja juru ya si, "I bu Kraist, Okpara Onye a goziri agozi?"

⁶² Jisọs sirị, **"Abụ m ya, unu ga-ahukwa Nwa nke Mmadu ka o na-anodu ala n'aka nri nke**

§ 14:55 14:55 Ha di iri asaa n'otu n'onuogugu ma burukwa ndi gbara site n'afọ ato n'otu gaa n'ihu.

Onye ji ike niile, na-abiakwa n'igwe ojii nke eluigwe."

⁶³ Onyeisi nchujaja dɔwara uwe ya kwuo si, "Gini mere anyi ji achɔ ndi akaebe ozo? ⁶⁴ Unu anula okwu nkwulu si ya n'onu putu! Gini bu mkpebi unu?"

Ha niile mara ya ikpe si, "O kwesiri ka o nwuo!" ⁶⁵ Mgbe ahụ ufodu bidoro igbu ya onu mmiri aso, jiri akwa kechie ya anya, tiekwa ya aka na-asị, "Buo amuma!" Ndi nche kpuputara ya tiekwa ya ihe.

Pita agonari Jisos

⁶⁶ Dika Pita no n'obi ahụ, otu n'ime umu agboghọ na-ejere onyeisi nchujaja ozi bɔara nso ebe o no. ⁶⁷ Mgbe o huru Pita ka o na-anya oku, o leziri ya anya nke oma, si, "I bu otu n'ime ndi na-eso Jisos onye Nazaret ahụ."

⁶⁸ Ma o gorọ ago si, "Amaghi m, maobu ghotakwa ihe i na-ekwu." Ma o puru gaa n'uzo e si abata. Mgbe ahụ oke okuku kwara akwa.

⁶⁹ Mgbe nwaagboghọ ahụ huru Pita ozo, o gosiri ya ndi ozo no n'ebe ahụ si ha, "Nwoke a bukwanu otu n'ime ha." ⁷⁰ Ma o gokwara ago ozo.

Mgbe oge nta gasiri, ndi guzo Pita nso siru ya, "N'ezie, i bu otu n'ime ha, n'ih i na i bu onye Galili."

⁷¹ Mgbe ahụ o bidoro ibu onwe ya onu, na inu iyi na-asị, "Amaghi m onye nwoke a unu na-ekwu okwu ya bu."

⁷² N'otu oge ahụ, oke okuku kwara akwa nke ugboro abuo. Mgbe ahụ Pita chetara okwu

Jisọs gwara ya si, “Tupu oke ọkụkụ akwaa akwa ugboro abuo, i ga-agonari m ugboro ato.” Obi tiwara ya mee ka o kwaa akwa.

15

Jisọs n’ihu Paillet

¹ N’ezigbo isi ututu, ndiisi nchujaja na ndi okenye na ndi ozizi iwu, na ndi nzuko ndi okenye niile, nwere mkpebi. Ha kere Jisọs agbu, duru ya nyefee n’aka Paillet.

² Paillet juru ya si, “I bu eze ndi Juu?”

O zara si ya, “Gi onwe gi kwuru ya.”

³ Mgbe ahụ ndiisi nchujaja boro ya ebubo banyere otutu ihe. ⁴ Paillet juru ya ajuju ozo si, “O bu na i nweghi osisa obula? Lee otutu ebubo ha na-ebo gi.”

⁵ Ma Jisọs azaghi ihe ozo. Nke a juru Paillet anya.

⁶ Ugbo a, o bu omenaala n’oge mmemme, na a ga-hapu otu onye mkporo, bu onye ha riro ka a hapu. ⁷ N’oge ahụ kwa, otu nwoke a na-akpo Barabas no n’ulo mkporo, ya na ufodu ndi biliri megide isi ochichi, ndi gbukwara mmadu n’oge ogbaaghara ahụ. ⁸ Igwe mmadu gbakoro na-ario Paillet ka o mezuoro ha omenaala ha.

⁹ Mgbe ahụ o juru ha si, “Unu choro ka m hapuru unu eze ndi Juu?” ¹⁰ Ebe o maara na o bu n’ihi ekworo ka ndiisi nchujaja ji nyefee Jisọs n’aka ya. ¹¹ Ma ndiisi nchujaja kpaliri igwe mmadu ahụ ka ha kwagide ya ka o hapuru ha Barabas.

12 Paillet juru ha ozo si, "Gini ka m ga-eme nwoke a unu kporo eze ndi Juu?"

13 Ma ha tiri mkpu ozo si, "Kpogide ya n'obe!"*

14 Ma Paillet juru ha si, "O bu n'ihigini? Olee ihe ojoo o mere?"

Ma ha tiri mkpu kara ka ha si eti na mbu, n-asi, "Kpogide ya n'obe!"

15 Ma ebe Paillet choro ime ihe ga-atogwe mmadu ahutu, o hapuru ha Barabas, nyefee ha Jisos n'aka ka ha pia ya ihe ma kpogidekwa ya n'obe.

Ndi agha ejiri Jisos mee ihe ochi

16 Ndi agha ahutu duuru ya puo baa n'ime uloze a na-akpo Pritoriom. Ha kpokotakwara ndi agha ndi otu ha ndi ozo. 17 Ha yinyere ya uwe mwuda na-acha odo odo, kpukwasikwa ya okpueze nke e ji ogwu kpa n'isi. 18 Emesia, ha malitere na-ekele ya si, "Ekele, eze ndi Juu." 19 Ha ji osisi kuo ya n'isi otutu mgbe, na-agbu ya onu mmiri aso. Ha gbukwara ikpere n'ihu ya, na-akpo isiala na-nye ya. 20 Mgbe ha ji ya mechaa ihe ochi, ha yipuru ya uwe odo odo ahutu, yinyekwa ya uwe nke ya. Emesia, ha duuru ya puo gawa ikpogide ya n'obe.

Mkpogide Jisos n'obe

21 Ha zutere otu onye na-agata n'uzo, aha ya bu Saimon, onye Sirini, bu nna Alegzanda na Rufos. Ha manyere ya ka o buru obe ya. 22 N'ikpeazu, ha duuru Jisos ruo ebe a na-akpo Golgota (nke putara "ebe okpokoro isi"). 23 Ha

* 15:13 15:13 N'uzo di otu a a juru Jisos Kraist.

nyere ya mmanya a gwara máá, ma ọ jụrụ ìnụ ya. ²⁴ Emesịa, ha kpogidere ya n'obe, ma kee uwe ya n'etiti onwe ha site n'ife nza onye ga-enwe nke ọ ga-ewe.

²⁵ Ha kpogidere ya n'obe n'elekere itoolu nke ututu. ²⁶ Ha deputara ebubo ha boro ya kwuba ya n'elu obe ahụ, nke bu:

Eze ndi Juu.

²⁷ Ha kpogidekwara ya na ndi ohi abuo n'obe, otu n'aka nri ya, nke ozo n'aka ekpe ya. ²⁸ A gukotara ya na ndi na-emebi iwu.† ²⁹ Ndi mmadu si n'ebe ahụ gafee fufere isi ha na-ekwuto ya, na-asị, "Leenu gi! Onye ga-akwada ulonso ma wugharia ya n'abali ato. ³⁰ Zoputanu onwe gi! Si n'elu obe ahụ ridata." ³¹ O buladi ndiisi nchujaja, na ndi ozizi iwu na ndi ode akwukwo no na-akwa ya emo n'etiti onwe ha na-asị, "O zoputara ndi ozo, ma o pughi izoputa onwe ya! ³² Ka Kraist a, bu Eze Izrel, si n'elu obe a ridata ka anyi hu ma kwerekwa." Ndi ahụ a kpogidekorọ ha na ya n'obe nokwa na-akpari ya.

Onwu Jisos

³³ Mgbe ọ kuru elekere iri na abuo nke ehie, ochichiri gbachikotara n'ala ahụ niile. Ochichiri a digidere ruo n'elekere ato nke ehie. ³⁴ N'elekere ato nke ehie, Jisos tiri mkpu akwa n'oke olu si, "*Elọi, Elọi, lama sabaktani!*" (nke putara, "*Chineke m, Chineke m, gini mere i jiri hapu m?*").‡

† **15:28** 15:28 Ufodu akwukwo na-edebanye okwu ndi a dika o di n'akwukwo Luk 22:37. ‡ **15:34** 15:34 Abu 22:1

³⁵ Ma ụfọdụ ndị guzo nso n'ebe ahụ, mgbe ha nūrụ nke a, siri, "Lee, ọ na-akpọ Ịlajja!"

³⁶ Ya mere, otu onye gbaara ọsọ gaa weta ogbo, denye ya n'ime mmanya gbara ụka, fanye ya na okporo osisi, nye ya ka ọ nūọ, ma na-asị, "Hapụnụ ya, ka anyị lee ma Ịlajja ọ ga-abịa tọtuo ya."

³⁷ Ma Jisọs tiri mkpu n'olu ike, kubie ume.

³⁸ Akwa mgbochi nke ụlọnsọ ukwu sitere n'elu gbawaa abụọ ruo n'ọnụ ala ala ya. ³⁹ Mgbe ọchiagha guzo n'ihu ya, hūrụ otu o si kubie ume, o kwuru sị, "N'ezie, nwoke a bụ Ọkpara Chineke."

⁴⁰ O nwere ụfọdụ ụmụ nwanyị guzo n'ebe dị anya na-ele ihe na-eme, n'etiti ha bụ Meri Magdalin, Meri nne Jemis nke nta, na Josef, § na Salomi. ⁴¹ Ndị a bụ ndị naara eso ya na-ejekwara ya ozi, mgbe ọ nọ na Galili. Ọ dikwa ndị inyom ọzọ nọkwa n'ebe ahụ, bụ ndị sooro ya bịa na Jerusalem.

Olili Jisọs

⁴² N'oge uhuruchi (ya bụ ụbọchị na-abọta ụbọchị izuike), ebe ọ bụ Ụbọchị Nkwadebe, ⁴³ Josef onye Arimatia, otu n'ime ndị otu n'ụlọ nzuko, onye a na-asọpūrụ, onye na-echere ọbịbịa nke alaeze Chineke, ji obi ike jekwuru Paillet rịọ ya ka o bunye ya ahụ Jisọs. ⁴⁴ Ọ juru Paillet anya inụ na ọ nwuọla. Ọ kpọrọ ọchiagha ahụ jụọ ya ma ọ nwuọla. ⁴⁵ Mgbe ọchiagha ahụ gwara ya na ọ nwuọla, o kwere ka Josef buru ahụ ya. ⁴⁶ Josef zụtara akwa ọcha linin, wedata

§ 15:40 15:40 N'asụsụ Griik Josef bụkwa Josef.

ahụ ya jiri akwa ahụ fuchie ya. O buuru ya buba ya n'ime ili nke o gwuru n'ime nkume. Emesịa o nuketara otu nkume buru ibu, jiri ya mechie ọ̀nụ ụ̀zọ ili ahụ. ⁴⁷ Meri Magdalin na Meri nne Josef hụkwara ebe e bubara ahụ ya.

16

Mbilite n'ọnwụ Jisọs

¹ Mgbe ụbọchị izuike gafere, Meri Magdalin na Meri nne Jemis na Salomi zutara ụda dị iche iche ha ga-eji tee ahụ ya mmanụ. ² N'isi ụtutu ụbọchị mbụ nke izu, mgbe anyanwụ wara, ha biliri gawa n'ili ahụ. ³ Ha juritara onwe ha na-asị, "Onye ga-enupuru anyị nkume ahụ dị n'ọ̀nụ ụ̀zọ ili ahụ?"

⁴ Ma mgbe ha leliri anya, ha hụrụ na e nupụla nkume ukwu ahụ. ⁵ Mgbe ha banyere n'ime ili ahụ, ha hụrụ otu nwokorobia yi uwe ọcha ka ọ nọduru ala n'akụkụ aka nri nke ili ahụ. Ha tụturu oke egwu.

⁶ Ma ọ siri ha, "Unu atula egwu. Unu na-achọ Jisọs onye Nazaret a kpogidere n'obe. E meela ka o site n'ọnwụ bilie! Ọ nọkwaghị n'ebe a. Lee ebe e nibere ya. ⁷ Ma gaanụ gwa ndị na-eso ụzọ ya nakwa Pita, 'O burula unu ụzọ gawa Galili. Ebe ahụ ka unu ga-ahụ ya dị ka ọ gwararị unu.' "

⁸ Ha gbaputara site n'ili ahụ, n'ọ̀nọdu mgbagwoju anya na ahụ ima jijiji. Ha akoroghị onye ọbụla ihe ọbụla, n'ihia na egwu juputara ha obi.

[Ọtutu akwukwọ mbụ na ụfọdu ndị mgbe ochie enweghị amaokwu itoolu ruo na nke iri abụọ 9-20.]

⁹ Mgbe Jisọs biliri n'ọnwu n'isi ututu n'ubochi mbu nke izu, onye mbu o gosiri onwe ya bu Meri Magdalin, onye ahụ o siri n'ahụ ya chupu mmuo ojojo asaa. ¹⁰ O lara gaa korọ ndi ya na ha na-anọ na mbu, bu ndi norii na-ebe akwa ma na-erukwa uju. ¹¹ Mgbe ha nuru na o di ndu, na o hukwala ya, ha ekweghi.

¹² Mgbe ihe ndi a gasiri, o gosiri mmadu abuo n'ime ha onwe ya n'udi ozo, mgbe ha na-abanye n'ime obodo. ¹³ Ndi a laghachiri bia kororo ndi nke ozo ma ha ekwetakwaghi.

¹⁴ Emesia, Jisọs gosiri ndi na-eso uzo ya iri na otu ahụ onwe ya, mgbe ha nokoro na-eri nri. O baara ha mba n'ih i enweghi okwukwe ha nakwa mkpochi obi ha, n'ih na ha juru ikwenye n'ihe ndi ozo huru ya gwara ha mgbe e mesiri ka o si n'ọnwu bilite.

¹⁵ O gwara ha si, "Gaanu n'ime uwa niile kwusaara ihe niile e kere eke ozioma. ¹⁶ Onye obula kweerenu na onye e mekwara baptizim ka a ga-azoputa. Ma a ga-ama onye obula na-ekwereghi ikpe. ¹⁷ Ihe iribama ndi a ga-esokwa ndi kwerenu. Site n'aha m, ha ga-achupu mmuo ojojo; kwuokwa okwu n'asusu ohuru di iche iche. ¹⁸ Ha ga-eji aka ha abuo atutulie agwo, nuokwa nsi ma o gaghi emeru ha ahụ ma otu. Ha ga-ebikwasị ndi oria aka, ahụ ga-adikwa ha mma."

¹⁹ Mgbe Onyenwe anyi Jisọs gwasiri ha okwu ndi a, e weliri ya elu, baa n'eluigwe, ebe o nodu ala n'akuku aka nri Chineke. ²⁰ Ha puru kwusaa ozioma n'ebe niile. Onyenwe anyi nonyekwaara ha, mee ka okwu ya guzosie ike site n'ihe iribama di iche iche nke na-eso ya.

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu
The Holy Bible in the Igbo language of Nigeria:
Biblica® Baiḅḅuḅ Nḅo n'Igbo Ndḅ Ugbu a nke dḅrḅ
onye oḅuḅa igu

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at www.biblica.com and open.bible."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu

Ndḅ Biblica, Inc. degħarḅrḅ ya n'afḅ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ḅḅo ḅḅu a, nke edebanyere dḅka iwu si kwado n'ḅḅo ḅḅu dḅ n'obodo United States, ebe a na-enye akara a na ikike maka azḅm aḅḅa ndḅ Biblica, Inc. O ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

PDF generated using Haiola and XeLaTeX on 21 Feb 2024 from source files dated 13 Apr 2023

e2303256-375f-5385-8ff3-d387f2bc9c78